

जामताड़ा के साइबर ठगों ने बदला पता और पैतरा, इस तरह झांसे में विलुप्त न आएंगे

नई दिल्ली। यदि आपको एसएमएस पर चेतावनी मिलती है कि आपके घर की बिजली आपूर्ति कुछ घंटों में काट दी जाएगी या एक नौकरी की पेशकश मिलती है, तो बिना कॉफ़र्म के तुरंत यकीन मत करना। क्योंकि इसकी पूरी संभावना है कि यह जामताड़ा के साइबर ठगों द्वारा रचा जाल है, जिससे वे आपको फंसाना चाह रहे हैं और कईयों को अपने फंसों में ले भी चुके हैं। झारखंड का सबसे गरीब जिला जामताड़ा साइबर ठगों में सबसे कुख्यात है। सूत्रों से जानकारी मिली है कि एजेंसियों की छापेमारी के बाद इन साइबर ठगों ने अपना पता और ठगी का पैतरा बदल दिया है। अब इस तरह की गतिविधियां बंगाल के औद्योगिक शहर आसनसोल से संचालित हो रही हैं। जामताड़ा के जालसाज जहां पहले लोगों से क्रेडिट कार्ड और डेबिट कार्ड के सवालों को पुछकर साइबर ठगी करते थे लेकिन, अब इन्होंने ठगी का पैतरा बदल दिया है। अब इनके पास नए-नए सवाल हैं, जिनसे वे लोगों को टा रहे हैं। आसनसोल के नेमतपुर के एक पूर्व साइबर अपराधी मोहम्मद गाज़ी (बदला हुआ नाम) ने कहा, 'वे लोगों के डर, लालच और असुरक्षा का शिकार होते हैं।' उसने दावा किया कि उसके कुछ परिचितों को गिरफ्तार किए जाने के बाद उसने ये काम छोड़ दिया है। कहा, जब हम इस चिलचिलाती गर्मी में बिजली कटने के बारे में एसएमएस भेजते हैं तो लोग डर जाते हैं और जाल में फंस जाते हैं। कई लोग वर्क-फ्रॉम-होम नौकरी के चक्कर में पड़ जाते हैं और अच्छा भुगतान करने का वादा करते हैं। वे हमारे लिए लिंक पर क्लिक करते हैं और फिर उनके साथ ठगी हो जाती है। साइबर ठगों का सुरक्षित ठिकाना लंबे वक्त से जामताड़ा रहा है लेकिन, केंद्रीय एजेंसियों की छापेमारी के बाद से इन साइबर ठगों का नया पता अब आसनसोल है। इन कई साइबर अपराधियों के आसनसोल में रिश्तेदार हैं।

## कर्नाटक में भाजपा के लिए संजीवनी बन गया बजरंगबली का नाम? बुरी फंसी कांग्रेस

कर्नाटक में भाजपा की रैलियों में इन दिनों बजरंगबली की जयजयकार सुनाई देती है। कारण है कि कांग्रेस ने अपने घोषणापत्र में बजरंग दल को बैन करने का जिफ्ट किया था। भाजपा मुद्दे को शिफ्ट करने में कामयाब हुई।

बेंगलुरु। हनुमान चालीसा में एक चौपाई है। संकट कटे मिटे सब पीरा। जो सुमिरे हनुमत बल बीरा। कर्नाटक चुनाव में यह पवित्र भाजपा के लिए सार्थक नजर आ रही है। कांग्रेस के घोषणापत्र में बजरंग दल के जिफ्ट के बाद भाजपा ने बजरंगबली के नाम पर वोट बैंक को साधना शुरू किया। प्रधानमंत्री नरेंद्र मोदी भी अपनी जनसभाओं में बजरंगबली का जिफ्ट करना नहीं भूलते। शनिवार को बेंगलुरु में भाजपा के रोडशो में बहुत सारे लोग हनुमान जी की वेशभूषा में पहुंचे थे। वहीं इस रैली में हनुमान जी के पोस्टर भी लगाए गए थे। बता दें कि कर्नाटक में 10 मई को वोट डाले जाएंगे। ऐसे में चुनाव प्रचार का अंतिम चरण चल रहा है। पार्टियों प्रचार में कोई कमी नहीं छोड़ना चाहती। आखिरी चरण में यह चुनाव प्रचार बजरंगबली के आसपास केंद्रित हो गया है। कांग्रेस ने हिंदूवादी संगठन बजरंगदल को बैन करने की बात कही थी लेकिन



भाजपा लोगों का ध्यान बजरंगबली पर शिफ्ट करने में कामयाब हो गई। कहा जा सकता है कि भाजपा के कुछ लोग जो असंतोष की वजह से शिफ्ट होना चाहते थे वे फिर से जुड़ गए। इस

तरह से बजरंगबली ने मानो भाजपा को संजीवनी बूटी ही लाकर दे दी हो। यह भी कहा जाता है कि कर्नाटक के अंजनाद्री पहाड़ियों में ही हनुमान जी का जन्म हुआ था। हालांकि इसको लेकर कई राज्यों के बीच में विवाद है। फिर भी प्रधानमंत्री नरेंद्र मोदी अपनी रैलियों में बजरंगबली की जय बोलना नहीं छोड़ते हैं। भाजपा के एक नेता ने यहां तक कहा कि कांग्रेस ने जिस दिन बजरंगदल को बैन करने का वादा किया उस दिन मंगलवार था और यह हनुमान जी का दिन था। मुख्यमंत्री बासवराज बोम्मई ने कहा कि हनुमान जी का जन्म किफिकिधा नगरी में हुआ था जो कि कर्नाटक में है। इसका जिफ्ट रामायण में किया गया है।

कर्नाटक में। उन्होंने कहा कि बजरंगदल लोगों के सेवा के लिए बनाया गया था और इसमें हनुमान जी के भक्त होते हैं। बता दें कि भाजपा इस मुद्दे को एक अवसर के रूप में देख रही है। कर्नाटक की भाजपा सरकार पहले से ही अंजनधारी पहाड़ियों को विकसित करके पर्यटन स्थल बनाने में जुटी हुई है। पिछले साल के बजट में इसके लिए 100 करोड़ रुपये आवंटित किए गए थे।

### बुरी तरह घिरी कांग्रेस

बजरंगबली का नाम आने के बाद कांग्रेस भी घिरी नजर आई। कर्नाटक के पूर्व मुख्यमंत्री वीरप्पा मोइली ने यहां तक कहा कि कांग्रेस की सरकार अगर राज्य में बनती भी है तो भी बजरंग दल को बैन नहीं किया जा सकता। उन्होंने कहा कि ऐसा कोई प्रस्ताव कांग्रेस के पास नहीं है। वहीं कांग्रेस नेता डीके शिवकुमार ने कहा कि अगर कांग्रेस सत्ता में आती है तो राज्य भर में हनुमान जी के मंदिर बनाए जाएंगे।

## अगले साल गणतंत्र दिवस परेड में केवल महिलाएं होंगी शामिल: रक्षा मंत्रालय

नई दिल्ली। विभिन्न सेक्टरों में महिलाओं की भागीदारी बढ़ाने के लिए सरकार ने तय किया है कि कर्तव्य पथ पर होने वाले गणतंत्र दिवस परेड में मार्च पास्ट, झांकियां और परफॉर्मेंस में सिर्फ महिलाएं शामिल होंगी। रक्षा मंत्रालय ने इस संबंध में सैन्य बलों तथा परेड में शामिल होने वाले अन्य सरकारी विभागों को पत्र लिखा है। इसमें कहा गया है कि मार्च करने वाले दस्ते और उनके साथ जुड़े बैंड तथा झांकियों में सिर्फ महिला प्रतिभागी होंगी। इस पत्र ने कई वरिष्ठ सैन्य अधिकारियों को आश्चर्य में डाल दिया है और भ्रम की स्थिति पैदा की है। कई लोगों का मानना है कि इसके लिए सेना में पर्याप्त महिलाएं उपलब्ध नहीं हैं। वर्तमान स्थिति यह है कि मार्च करने वाली कुछ टुकड़ियों में केवल पुरुष होते हैं। गौरतलब है कि सशस्त्र बलों ने लैंगिक समानता को बढ़ावा देने के लिए महिलाओं को कमान की भूमिका सौंपने, भविष्य की नेतृत्वकारी भूमिकाओं के लिए तैयार करने और आर्टिलरी रेजीमेंट में शामिल करने जैसे कई उपाय किए हैं। जानकारी के मुताबिक, परेड में

महिलाओं की भागीदारी को प्रोत्साहित करने का फैसला 7 फरवरी को हुई एक बैठक के दौरान लिया गया था। रक्षा सचिव गिरिधर अरमाने की अध्यक्षता



में हुई बैठक में सेना, नौसेना, वायु सेना, गृह मंत्रालय, आवास एवं शहरी मामलों के मंत्रालय, संस्कृति मंत्रालय और शिक्षा मंत्रालय के वरिष्ठ प्रतिनिधियों ने इसमें भाग लिया था। बैठक के लगभग एक महीने बाद, रक्षा मंत्रालय ने 1 मार्च को भाग लेने वाले बलों, मंत्रालयों और विभागों को औपचारिक रूप से एक पत्र जारी किया।

## बागेश्वर बाबा पर बीजेपी की नीतीश सरकार को सलाह, अपने धर्म का अपमान, सेवयुलरिज्म नहीं; अतिथि देवो भवः

पटना। बागेश्वर बाबा के पटना आगमन को लेकर बीजेपी और राजद के बीच तलवारें खींच गई हैं। एक तरफ नीतीश सरकार के मंत्री धीरेन्द्र शास्त्री के दौरे का विरोध कर रहे हैं। तो वहीं दूसरी तरफ बीजेपी बागेश्वर सरकार के समर्थन में खड़ी दिख रही है। नेता प्रतिपक्ष विजय कुमार सिन्हा ने कहा कि बागेश्वरधाम के कथावाचक धीरेन्द्र शास्त्री का सम्मान किया जाना चाहिए। उन्होंने नीतीश सरकार को हृदायत देते हुए कहा कि धर्मनिरपेक्षता का मतलब अपने धर्म का अपमान करना नहीं होता। बिहार में तो अतिथि को देवता के रूप में पूजा जाता है।



बागेश्वर बाबा के पटना आगमन को लेकर नेता प्रतिपक्ष विजय सिन्हा ने कहा कि धीरेन्द्र शास्त्री का सम्मान होना चाहिए, नीतीश सरकार को सलाह देते हुए कहा कि अपने धर्म का अपमान, धर्मनिरपेक्षता नहीं

देवता के रूप में पूजा जाता है। ऐसे में सत्तापक्ष एवं विपक्ष को बिहार की मर्यादा को ध्यान में रखते हुए पंडित धीरेन्द्र शास्त्री के कार्यक्रम में सकारात्मक सहयोग करना चाहिए। कथावाचक धीरेन्द्र शास्त्री का सम्मान होना चाहिए। शनिवार को जारी बयान में नेता प्रतिपक्ष ने कहा कि धर्मनिरपेक्षता का यह मतलब नहीं है कि अपने धर्म का अपमान करें।

बागेश्वर बाबा पर सियासी घमासान इससे पहले बीजेपी के तमाम नेताओं ने नीतीश सरकार को चुनौती देते हुए कहा था कि अगर हिम्मत है तो बागेश्वर धाम को पटना आने से रोककर दिखाएँ और एयरपोर्ट पर उनकी गिरफ्तारी करें। वहीं नीतीश सरकार के मंत्री सुंदर यादव ने बीजेपी की चुनौती की स्वीकारते हुए बागेश्वर बाबा को रोकने का दावा किया है।

## जालौन में सड़क हादसा, आजम खान को एक और झटका, करीबी रहे रिटायर्ड सीओ आले पांच मरे 17 घायल

जालौन। उत्तर प्रदेश में जालौन जिले के माधवगढ़ क्षेत्र में रविवार को एक बस के गहरे गड्ढे में गिरने से उसमें सवार पांच यात्रियों की मृत्यु हो गयी जबकि 17 अन्य गंभीर रूप से घायल हो गये। पुलिस अधीक्षक ईरज राजा ने बताया शनिवार रात रेडर क्षेत्र मंडेला गांव से एक बारात रामपुरा थाना क्षेत्र के दुतावली गांव आई थी। बारात को लेकर बस वापस मंडेला जा रही थी कि भोर करीब तीन बजे माधवगढ़ क्षेत्र के गांव गोपालपुरा के पास किसी अज्ञात वाहन ने टक्कर मार दी जिससे बस गहरे गड्ढे में गिर गई।

हालत नाजुक होने के कारण उसे इलाज के लिये हायर सेंटर रेफर किया गया है। मृतकों में रघुनंदन (48), कुलदीप सिंह (38), शिरोमन (65)



जालौन के निवासी थे जबकि बस चालक कल्लू और परिचालक विकास राजावत मध्य प्रदेश के भिंड जिले के रहने वाले थे। हादसे में घायलों की पहचान बृजेंद्र, अशोक, लालता प्रसाद, वीर सिंह, शिव शंकर, सुंदर, कल्लू, शिव सिंह, महिपाल, लल्लू, राजेंद्र, रविंद्र के तौर पर की गयी है।

लखनऊ। समाजवादी पार्टी के वरिष्ठ नेता और पूर्व मंत्री आजम खान को एक और झटका लगा है। पुलिस ने उनके करीबी रहे रिटायर्ड सीओ आले हसन को गिरफ्तार कर लिया है। आले हसन के खिलाफ कोर्ट ने शत्रु संपत्ति मामले में गैर जमानती वारंट जारी किया था। आले हसन, आजम खान के साथ कई गंभीर मामलों में आरोपी हैं। आरोप है कि वह कई मामलों में हाजिर नहीं हो रहे थे। लिहाजा, वारंट तामील करते हुए पुलिस ने उन्हें गिरफ्तार कर लिया। इसके पहले 2020 में भी आले हसन की गिरफ्तारी हुई थी। रामपुर की सिविल लाइंस पुलिस ने उन्हें कोर्ट जाते वक्त रास्ते से गिरफ्तार किया था। आले हसन को किसी समय में आजम खान का दाहिना हाथ बताया जाता था। वह जौहर विश्वविद्यालय



के सिक्वोरिटी ऑफिसर रहे। बताया जाता है कि जब यूपी में समाजवादी पार्टी की सरकार थी तो रामपुर में आजम खान के साथ आले हसन की भी तूती बोलती थी। रामपुर पुलिस में सीओ के अलावा आले

हसन कई थानों के प्रभारी भी रहे। उन पर रामपुर सिटी के सीओ रहते जौहर विश्वविद्यालय के लिए जमीन कब्जाने में आजम खान का साथ देने के आरोप लगे। पुलिस महकमे से सेवानिवृत्ति के बाद

आजम खान ने उन्हें जौहर विश्वविद्यालय का सिक्वोरिटी ऑफिसर बना दिया था। आले हसन, वक्फ की जमीन कब्जाने के मामले में भी आरोपी हैं।

भड़काऊ भाषण मामले में आजम खान को सुनवाई नहीं हो सकी। अब इस मामले की सुनवाई आठ मई को होगी।

शहजादनगर थाने में दर्ज भड़काऊ भाषण के मामले में सपा नेता के 313 के तहत बयान हो चुके हैं। उनकी ओर से साफ सफाई के लिए साक्ष्य प्रस्तुत किए जा रहे हैं। सोमवार को भी सुबूत पेश किए जाने थे। लेकिन इस मामले की सुनवाई नहीं हो सकी। अब इस मामले की सुनवाई आठ मई को होगी।

## टिकरी बॉर्डर से जंतर-मंतर के लिए निकला किसानों का जत्था, सिंधु बॉर्डर पर दिल्ली पुलिस का नाका

झुज्जर/बहादुरगढ़/सोनीपत। भारतीय कुश्ती संघ के अध्यक्ष बृजभूषण शरण सिंह की गिरफ्तारी की मांग को लेकर दिल्ली में जंतर-मंतर पर धरना दे रहे पहलवानों को दिल्ली पुलिस से हुई झड़प के बाद हर तरफ से समर्थन मिल रहा है। किसानों व खापों के समर्थन की घोषणा के बाद दिल्ली पुलिस अलर्ट पर है। दिल्ली पुलिस ने सिंधु बॉर्डर पर नाका लगा रखा है। वाहनों को जांच के बाद ही दिल्ली में प्रवेश दिया जा रहा है। वहीं कुड़ली बॉर्डर पर सोनीपत पुलिस की भी एक कंपनी तैनात कर दी गई है। पुलिस का कहना है कि सुरक्षा व्यवस्था बेहतर रखने के साथ ही ट्रैफिक को

नियंत्रित करने के लिए पुलिस तैनात है। राजधानी दिल्ली के टिकरी बॉर्डर पर एक बार फिर से किसान और दिल्ली पुलिस आमने-सामने हो गए। महिला पहलवानों के समर्थन के लिए जंतर मंतर के लिए निकले किसानों के जत्थे को दिल्ली पुलिस ने टिकरी बॉर्डर पर रोक लिया, लेकिन महिला किसान दिल्ली पुलिस के नाकों तोड़कर पैदल ही आगे बढ़ चलीं। महिला किसानों ने एमसीडी के कमर्शियल टोल प्लाजा पर जाकर धरना प्रदर्शन शुरू कर दिया। सड़क पर जाम लगा दिया। जिसके बाद दिल्ली पुलिस के हाथ पर फूल गए और आनन-फानन में महिला किसानों के जत्थे को आगे बढ़ने की



अनुमति दे दी। दर्जन भर बसों में सवार होकर सैकड़ों महिला किसान पंजाब के विभिन्न हिस्सों से दिल्ली के जंतर मंतर के लिए आई हैं। अपने साथ में खाना बनाने का सामान भी लेकर किसान पहुंचे हैं। महिला किसानों का कहना है कि सरकार को भारतीय कुश्ती संघ

के राष्ट्रीय अध्यक्ष बृज भूषण शरण को तुरंत गिरफ्तार करना होगा। महिला पहलवान लगातार धरना प्रदर्शन कर रही हैं और मंच से बता रही हैं कि उनके साथ यौन शोषण हुआ है। ऐसे में आरोपी को तुरंत गिरफ्तार करना चाहिए और सख्त से सख्त सजा देनी चाहिए। महिलाओं ने कहा कि अगर उन्हें रोका गया तो वहीं रुक जाएंगी। फिलहाल 1 दिन के प्रदर्शन के लिए दिल्ली आई हैं।

जार्ज की जरूरत नहीं, बेटियों को मिले न्याय पंजाब के भारतीय किसान यूनियन एकता उग्राल संगठन से जुड़ी हुई सैकड़ों

## संपादकीय

## जेल में जुर्म

यह विडंबना ही है कि देश की सबसे सुरक्षित माने वाली तिहाड़ जेल में अपराधी सुनियोजित ढंग से हत्याएं करने में सफल हो जाएं। जब राष्ट्रीय राजधानी में स्थित जेल में कड़ी सुरक्षा के बीच ऐसी वारदातों को अंजाम दिया जा सके तो सहज अंदाजा लगाया जा सकता है कि देश के दूर-दराज के इलाकों में जेलों में सुरक्षा का क्या आलम होगा। पिछले मंगलवार को तिहाड़ जेल के अति सुरक्षित वार्ड में बंद कुख्यात अपराधी की दूसरे अपराधी गिराह ने हत्या कर दी। हालांकि, मृतक भी गंभीर अपराधों में वांचित था, लेकिन फिर भी जेलकर्मियों की सुरक्षा में उसकी हत्या जेलतंत्र की विफलता का ही परिचायक है। निस्संदेह, घटनाक्रम जेल व्यवस्था के छिद्रों की बानगी ही दर्शाता है। उल्लेखनीय है कि बीस दिन पूर्व भी तिहाड़ जेल में एक अन्य गैंगस्टर की निर्मम हत्या कर दी गई थी। निस्संदेह, कुख्यात अपराधियों की जान को जेल के भीतर बड़ा खतरा होता है तो इस खतरे का आकलन जेल प्रशासन पहले क्यों नहीं कर पाता? बड़े अपराधियों के वार्ड में कड़ी चौकसी और सीसीटीवी कैमरे लगे होने के बावजूद जेल सुरक्षा में लगे कर्मचारियों को आखिर इसकी भनक क्यों नहीं लगी? ऐसा भी नहीं है कि जिस ढंग से हत्या को अंजाम दिया गया, वो तुरंत-फुरत संभव हो गई हो? आखिर जेल अधिकारियों का खुफिया तंत्र क्या कर रहा था जब जेल के भीतर हत्या का षडयंत्र रचा जा रहा था और हत्या को अंजाम दिया जा रहा था? विगत में भी कई दुर्दांत अपराधियों के जेल के भीतर से ही बड़े अपराधों को अंजाम देने के मामले प्रकाश में आये हैं। सवाल ये भी है कि कड़ी सुरक्षा वाली जेलों के भीतर मोबाइल, घातक सामान व नशीले पदार्थ कैसे बरामद होते रहे हैं? कहा जा सकता है कि बिना कर्मचारियों की मिलीभगत या सुरक्षा चूक के ऐसा संभव नहीं। निस्संदेह, कैदियों को सुधारने के लिये बनी जेलों के भीतर भी जुर्म हो जाये तो समाज में नागरिकों की सुरक्षा को राम भरोसे ही कहा जा सकता है। ऐसा लगता है कि कुख्यात अपराधियों के आगे जेल प्रशासन बेदम है। यही वजह है कि जेल के भीतर भी अपराधी जंगलराज चला रहे हैं। कम से कम मंगलवार को जिस ढंग से दुर्दांत अपराधी टिहू ताजपुरिया की हत्या हुई वह जेल के भीतर की सुरक्षा व्यवस्था पर सवालिया निशान लगाती है। यह जेलतंत्र के लिये भी शर्म की बात है कि कानून व्यवस्था बनाये रखने के लिये जिन अपराधियों को जेल के भीतर कड़ी सुरक्षा में रखा जाता है, वे पुलिस अभिरक्षा में गैंगवार के शिकार हो जाते हैं। जाहिर है देश की जेल व्यवस्था में सबकुछ ठीक-ठाक नहीं हैं, जिसमें आमूल-चूल परिवर्तन की जरूरत है। यदि जेल के भीतर से ही अपराधी अपना काला साम्राज्य चलाने लग जायें तो भयमुक्त समाज का लक्ष्य पाना असंभव हो जाएगा। असल में, यदि देश में जरूरत से ज्यादा दूंस-दूंस कर भरे कैदियों की संख्या को नियंत्रित नहीं किया जाता तो जेलों की सुरक्षा व्यवस्था को चाक-चौबंद बनाये रखना असंभव हो जायेगा। बार-बार विचाराधीन कैदियों को राहत देने का मुद्दा उठता रहता है ताकि जेलों में कैदियों का दबाव कम किया जाय। लेकिन राजनीतिक इच्छा शक्ति के अभाव में कोई योजना सिरे नहीं चढ़ पा रही है।

## प्रेम कुमार धूमल

सरदार प्रकाश सिंह बादल... ये सिर्फ एक नाम नहीं, बल्कि पंजाब, पंजाबियत, अपनेपन, भरोसे की वो पहचान रहा, जो सालों-साल से देश के ललाट पर चमकदार पंजाबी साफ़े की तरह बंधा रहा। बादल साहब का अनूठा व्यक्तित्व था, उनसे हर मुलाकात स्मरणीय होती थी, प्रेरणा देती थी। जीवन में व्यक्ति को कैसा व्यवहार रखना चाहिए, इसका सबक सिखाती थी। मेरी उनसे मुलाकात 1970 के दशक में जनता पार्टी और अकाली दल की गठबंधन सरकार के दौरान हुई जब वे पंजाब के मुख्यमंत्री थे। पंजाब चंडीगढ़ कॉलेज टीचर यूनिवर्सिटी, विश्वविद्यालय अनुदान आयोग के ग्रेड के लिए आंदोलन कर रहे थे। काफी संघर्ष के बाद बादल साहब ने हमारी मांगें मान लीं। इसके बाद जालंधर के दोआबा कॉलेज में यूनिवर्सिटी की ओर से मुख्यमंत्री प्रकाश सिंह बादल जी का धन्यवाद करने के लिए आयोजन किया गया। हमारे प्रिंसिपल ओपी मोहन ने कहा, 'बादल साहब आप भलेमानस राजनीतिज्ञ हो, ऐसा बेहद कम होता है। हमारी प्रार्थना है कि आप यह भलेमानसाहट कभी मत छोड़िएगा।' समूचे पंजाब में प्रकाश सिंह बादल जी की भलेमानस की छवि सदैव बनी रहेगी। 1998 में जब हिमाचल प्रदेश में हमने हिमाचल विकास कांग्रेस के साथ मिलकर सरकार बनाई तो मैं बादल साहब से उनके घर पर जाकर मिला। वे बेहद प्रसन्न थे। केंद्र में स्वर्गीय अटल बिहारी वाजपेयी जी के नेतृत्व में एनडीए की सरकार थी। जम्मू-कश्मीर, पंजाब और हरियाणा में भी एनडीए गठबंधन की सरकारें थीं। उन्होंने कहा, 'बहुत अच्छा हुआ कि एक छोटा-सा राज्य जो हमारे अधीन नहीं था वहां भी आपने एनडीए की सरकार बना दी।' वे मुझे छोड़ने बाहर निकले। उन्होंने देखा कि मैं एंबेसडर कार में था। कहने लगे, 'कोई अच्छी-सी कार, हमारी कारों में जो खड़ी है ले जाओ। एंबेसडर कार में कहां इतना लंबा सफर करोगे।' नैना देवी का क्षेत्र जिसे चंगर कहा जाता है, वहां पानी की बड़ी किल्लत होती थी। गर्मियों में वहां के लोग अपने मवेशियों के साथ पंजाब में अपने रिश्तेदारों के पास चले जाते थे। 1983 में जब पंजाब में सरदार दरबारा सिंह मुख्यमंत्री थे और हिमाचल में वीरभद्र सिंह जब तब पानी के लिए एक समझौता हुआ था लेकिन वह कागजों तक ही सीमित रह गया। वर्ष 1998 में मेरे ध्यान में यह बात लाई गई। मैंने मुख्यमंत्री प्रकाश सिंह बादल जी को इस समस्या से अवगत कराया। हमने मुख्य सचिवों की एक बैठक तय की। बादल साहब ने अपने मुख्य सचिव आरएस मान को यह निर्देश देकर भेजा कि जाओ जैसे धूमल साहब कहां वैसे समझौता कर लेना। दोनों राज्यों में सहमति बनी और आनन्दपुर हाइड्रो चैनल से 25 क्यूसेक पानी श्रीनैना देवी क्षेत्र के लिए योजना सफल हुई। बादल साहब के कारण चंगर क्षेत्र के लोगों के लिए पीने के पानी की समस्या का निदान हुआ और



उस क्षेत्र में सिंचाई भी की जा रही है। आज गर्मियों में किसी को घर नहीं छोड़ना पड़ता। चंबा जिले के साथ पंजाब का गुरदासपुर जिला लगता है। वहां डैम बनने से हिमाचल के कई गांव विस्थापित हुए। उनसे कहा गया था कि प्रत्येक विस्थापित परिवार के एक सदस्य को रोजगार दिया जाएगा। कई वर्ष बीतने के बाद भी किसी को रोजगार नहीं मिला। मैं चंबा में भिंजर के मेले में गया हुआ था तब वहां लोगों ने मांग उठाई। मैंने वहीं से बादल जी को फोन मिलाया और इस समस्या को उनके ध्यान में लाया। बादल साहब की यह महानता है कि उन्होंने फोन पर ही मेरी बात मान ली और कहा कि आप घोषणा कर दो कि डेढ़ सौ से ज्यादा जो विस्थापित परिवार हैं उनमें प्रत्येक परिवार के एक व्यक्ति को रोजगार दे दिया जाएगा। उन्होंने वादा पूरा भी कर दिया। लोगों को रोजगार मिल गया। प्रधानमंत्री वाजपेयी जी के प्रयासों से हमें औद्योगिक पैकेज मिला था। इससे बहुत से उद्योग भी आए। परंतु अधिकतर उद्योगपति चंडीगढ़ और पंचकूला में रहते थे। उन्हें पिंजौर घूमकर 'बढ़ी, बरोटीवाला और नालागढ़' आना पड़ता था। एक दिन प्रातःकाल बादल साहब से मिलने गया था। नाश्ते पर बातचीत हुई और चंडीगढ़-बढ़ी के बीच सड़क बनाने हेतु उनकी सहमति मिल गई। इसके परिणामस्वरूप बनने वाली सड़क से चंडीगढ़ और बढ़ी के बीच की दूरी मात्र 22 किलोमीटर रह गई। जब भी चुनाव होते, 'मुक्तसर में माथी' का मेला लगता या कोई और कार्यक्रम होता, बादल साहब हमेशा बुलाते थे। एक बार चुनाव में गुरदासपुर व अमृतसर जिलों में चुनाव प्रचार करने के बाद हम जालंधर पहुंचे। हम अलग-अलग जगहों पर ठहरे थे। अगले दिन सुबह लुधियाना में जनसभा थी। सवेरे बारिश शुरू हो गई। समय पर पहुंचने के लिए हम सभी दौड़े पर बादल साहब समय के हम से भी पकड़े जाते थे। वे हमसे

भी पहले पहुंच गए। मंच पर लगाए गए सोफे भींग गए थे। सुरक्षा वालों ने बादल साहब के लिए सोफे की एक सिंगल सीट जो सूखी थी उसका प्रबंध कर दिया था। जब वहां हम पहुंचे तो बादल साहब खड़े हो गए। हमारे लाख कहने पर भी बादल साहब बैठे नहीं जब तक मेरे लिए भी वैसी ही सीट नहीं लगा दी गई। ऐसे सहज व्यक्तित्व के धनी थे बादल साहब। पंजाब और हिमाचल के बीच किसी भी मुद्दे पर हमारी प्रार्थना-सुझाव बादल साहब बड़े भाई के तौर पर स्वीकार कर लेते थे। जब यूपीए सरकार के समय न्यूविलेजर डील का मामला आया, तब आडवाणी जी के आवास पर एनडीए के मुख्यमंत्रियों की बैठक आयोजित हुई। आडवाणी जी की उपस्थिति में जॉर्ज फर्नांडिस की अध्यक्षता के बीच में बैठक हुई। सभी से इस बारे में राय लेनी थी कि अगर इस पर वोटिंग होगी तो उनके सांसदों का इस पर क्या रुख होगा। सबसे पहले बादल साहब से पूछा गया। बादल साहब ने स्पष्ट कहा कि जब तक मैं हूँ, वाजपेयी जी और आडवाणी जी जो निर्णय लेंगे, हमारी पार्टी उनका साथ देगी। जहां वह कहेंगे हम वहीं वोट देंगे। इस मुद्दे पर संसद में मतदान हुआ तो अकाली दल के 2 सांसदों ने पार्टी हिप का उल्लंघन कर दिया। बादल साहब ने अपना वादा निभाया और दोनों सांसदों को पार्टी से निष्कासित कर दिया। विनम्रता, सादगी, सज्जनात, सहनशीलता जैसे गुणों के धनी, मानव मूल्यों की प्रतिमूर्ति सरदार प्रकाश सिंह बादल जहां गए वहां एक संवेदनशील इंसान, सफल नेता, हिंदू सिख एकता के सबसे बड़े पैरोकार के तौर पर कार्य किया। उन्होंने केवल पंजाब में ही नहीं बल्कि पूरे देश और दुनिया में प्रकाश फैलाया। उन्हें हमेशा एक भलेमानुष राजनेता के तौर पर याद किया जाएगा।

लेखक हिमाचल प्रदेश के पूर्व मुख्यमंत्री हैं।

## आज का राशीफल

<b>मेष</b>	जीवन साथी का सहयोग व सानिध्य मिलेगा। रोजी के अवसर बढेंगे। आर्थिक संकट का सामना करना पड़ेगा। किसी मूल्यवान वस्तु के चोरी या खोने की आशंका है। व्यावसायिक मामलों में लाभ मिलेगा।
<b>वृषभ</b>	आर्थिक मामलों में सुधार होगा। यात्रा देशांतर की स्थिति सुखद व लाभप्रद होगी। मांगलिक उत्सव में भाग लेंगे। राजनैतिक महत्वाकांक्षा की पूर्ति होगी। सतान के दायित्व की पूर्ति होगी।
<b>मिथुन</b>	पारिवारिक जीवन सुखमय होगा। किसी कार्य के सम्पन्न होने से आपके प्रभाव तथा वर्चस्व में वृद्धि होगी। सतान या शिक्षा के कारण चिंतित हो सकते हैं। रचनात्मक प्रयास फलीभूत होंगे।
<b>कर्क</b>	आर्थिक पक्ष मजबूत होगा। शिक्षा प्रतियोगिता के क्षेत्र में आशातीत सफलता मिलेगी। धन, पद, प्रतिष्ठा में वृद्धि होगी। दूसरों से सहयोग लेने में सफल होंगे। विभागीय समस्या आ सकती है।
<b>सिंह</b>	पारिवारिक जनों के साथ सुखद समय गुजरेगा। सतान के दायित्व की पूर्ति होगी। प्रेम प्रसंग प्रगाढ़ होंगे। रुपए पैसे के लेन-देन में सावधानी रखें। किसी रिश्तेदार के कारण तनाव हो सकता है।
<b>कन्या</b>	जीवन साथी का सहयोग व सानिध्य मिलेगा। आय के नए स्रोत बनेंगे। उदर विकार या लूका के रोग से पीड़ित रहेंगे। मांगलिक उत्सव में हिस्सेदारी होगी। वाहन प्रयोग में सावधानी रखें।
<b>तुला</b>	प्रतियोगी परीक्षाओं में सफलता मिलेगी। किया गया श्रम सार्थक होगा। संबंधित अधिकारी के कृपा पात्र होंगे। सतान के संबंध में सुखद समाचार मिलेगा। प्रणय संबंध प्रगाढ़ होंगे।
<b>वृश्चिक</b>	दाम्पत्य जीवन सुखमय होगा। उपहार व सम्मान का लाभ मिलेगा। आय और व्यय में संतुलन बनाकर रखें। राजनैतिक महत्वाकांक्षा की पूर्ति होगी। ससुराल पक्ष से लाभ होगा। व्यर्थ की भाग्यदोष होंगे।
<b>धनु</b>	संतान के दायित्व की पूर्ति होगी। सामाजिक प्रतिष्ठा बढ़ेगी। धन, पद, प्रतिष्ठा में वृद्धि होगी। नेत्र विकार की संभावना है। मन अशांत रहेगा। जीविका के क्षेत्र में प्रगति होगी। स्वास्थ्य एवं प्रतिष्ठा के प्रति सचेत रहें।
<b>मकर</b>	पारिवारिक जीवन सुखमय होगा। उपहार व सम्मान का लाभ मिलेगा। संबंधित अधिकारी से तनाव मिलेगा। स्वास्थ्य के प्रति सचेत रहें। ससुराल पक्ष से लाभ होगा। कोई पारिवारिक व व्यावसायिक समस्या आ सकती है।
<b>कुम्भ</b>	जीवन साथी का सहयोग व सानिध्य मिलेगा। किसी अज्ञात भय से ग्रस्त रहेंगे। क्रोध व भावुकता में लिंगा गया निर्णय कष्टकारी होगा। उपहार व सम्मान का लाभ मिलेगा। प्रेम प्रसंग प्रगाढ़ होंगे।
<b>मीन</b>	पारिवारिक जीवन सुखमय होगा। धन, पद, प्रतिष्ठा में वृद्धि होगी। सुखद परिवर्तन की दिशा में व्यक्ति विशेष का सहयोग मिलेगा। पिता या उच्चाधिकारी का सहयोग मिलेगा। रकचाप में वृद्धि होगी।

## (8 मई) विश्व रेडक्रॉस दिवस

(लेखक- विद्यावाचस्पति डॉक्टर अरविन्द प्रेमचंद जैन)

उद्देश्य रेडक्रॉस एक राष्ट्रीय और अंतर्राष्ट्रीय एजेंसी है जिसका प्रमुख उद्देश्य रोगियों, घायलों तथा युद्धकालीन बंदियों की देखरेख करना है। रेडक्रॉस अभियान को जन्म देने वाले महान मानवता प्रेमी जीन हेनरी ड्यूनेंट का जन्म 8 मई 1828 में हुआ था। उनके जन्म दिवस 8 मई को विश्व रेडक्रॉस दिवस के रूप में पूरे विश्व में मनाया जाता है। विश्व रेडक्रॉस दिवस अन्तर्राष्ट्रीय स्वयंसेवक दिवस के रूप में मनाया जाता है। लगभग 150 वर्षों से पूरे विश्व में रेडक्रॉस के स्वयं सेवक असाहय एवं पीड़ित मानवता की सहायता के लिए काम करते आ रहे हैं। भारत में वर्ष 1920 में पार्लियामेंटरी एक्ट के तहत भारतीय रेडक्रॉस सोसायटी का गठन हुआ, तब से रेडक्रॉस के स्वयं सेवक विभिन्न प्रकार के आपदाओं में निरंतर निरन्तर्य भावना से अपनी सेवाएं दे रहे हैं। विश्व के लगभग दो सौ देश किसी एक विचार पर सहमत हैं तो वह है रेडक्रॉस के विचार। युद्ध के मैदान में घायल सैनिकों की चिकित्सा के साथ प्रकृति के महाविनाश के बीच फंसे लोगों की मदद के लिए हमेशा डाटा रहता है रेडक्रॉस। पीड़ित मानवता की सेवा बिना भेदभाव के करते रहने का विचार देने वाले तथा रेडक्रॉस अभियान को जन्म देने वाले महान मानवता प्रेमी जीन हेनरी ड्यूनेंट का जन्म 8 मई 1828 में हुआ था। उनके जन्म दिवस 8 मई को विश्व रेडक्रॉस दिवस के रूप में पूरे विश्व में मनाया जाता है। उन्होंने समाज सेवा के क्षेत्र में उल्लेखनीय कार्य किया और पूरे विश्व के लोगों को मानवतावादी सेवा के रूप में स्थापित करने के लिए प्रेरित किया। सेवा कार्य के लिए उनके द्वारा गठित सोसायटी को रेडक्रॉस का नाम दिया गया। वर्तमान में विश्व के 186 देशों में रेडक्रॉस सोसायटी कार्य कर रही है। वर्ष 1901 में हेनरी ड्यूनेंट को उनके मानव सेवा के कार्यों के लिए पहला नोबेल शांति पुरस्कार मिला। युद्ध में घायल सैनिकों की स्थिति से विचलित हेनरी ड्यूनेंट ने 9 फरवरी 1863 को जेनेवा में पांच लोगों की एक कमेटी बनाई। हेनरी की इस परिकल्पना का नाम था इंटरनेशनल कमेटी फॉर रिलीफ टू द उन्डेड।



उसी वर्ष अक्टूबर में जेनेवा में ही एक अन्तर्राष्ट्रीय सम्मेलन हुआ। इसमें 18 विभिन्न देशों के प्रतिनिधि शामिल हुए। इसी में रेडक्रॉस को अमली जामा पहनाने का मसौदा तैयार किया गया। इस संस्था की पहचान के लिए सफ़ेद पट्टी पर लाल रंग के क्रॉस चिह्न को मान्यता दी गई। आज यह चिह्न पूरे विश्व में पीड़ित मानवता की सेवा का प्रतीक बन गया है। इसके साथ यह भी अतिमहत्वपूर्ण है कि विश्व का पहला ब्लड बैंक रेडक्रॉस की पहल पर अमेरिका में 1937 में खुला। आज विश्व के अधिकांश ब्लड बैंकों का संचालन रेडक्रॉस एवं उसकी सहयोगी संस्थाओं के द्वारा किया जाता है। रेडक्रॉस द्वारा चलाए गए रक्तदान जागरूकता अभियान के कारण ही आज थैलेसिमिया, कैंसर, एनीमिया जैसी अनेक जानलेवा बीमारियों से हजारों लोगों की जान बच रही है। रेड क्रॉस की स्थापना के लगभग दो शताब्दियां पहले हो चुकी हैं लेकिन तीव्र और निष्पक्ष मानवीय सहायता की आवश्यकता अभी भी जारी है। अवलोकन के साथ संघर्ष समाधान के सभी संभावित मार्गों पर प्रकाश डालते हैं और

जरूरतमंद लोगों को राहत सहायता प्रदान करने के अपने सकल्प को मजबूत करते हैं विश्व रेड क्रॉस दिवस और रेड क्रॉस दिवस अंतर्राष्ट्रीय रेड क्रॉस और रेड क्रॉस अंदोलन के संस्थापक सिद्धांतों को याद करता है। दुनिया भर के लोग मानवतावादी एजेंसी को दुनिया भर के कमजोर लोगों के लिए ऐतिहासिक योगदान के लिए अपनी श्रद्धांजलि अर्पित करते हैं रेड क्रॉस और रेड क्रॉस अंदोलन के सबसे बड़े विश्वव्यापी नेटवर्क में से एक है, जिसमें लाखों सदस्य और सक्रिय स्वयंसेवक हैं। विश्व रेड क्रॉस और रेड क्रॉस अंदोलन का सम्मान करता है और दुनिया भर से लोगों को एक साथ लाता है, जैसा कि हम अभूतपूर्व समय के माध्यम से चार्ट करते हैं।

प्रत्येक सहायता के साथ, हम अपने आस-पास के लोगों के जीवन में एक बड़ा बदलाव ला सकते हैं। हैप्पी वर्ल्ड रेड क्रॉस डे। केवल एक दिन नहीं है जब हमें अपने आसपास के लोगों को अपनी चिकित्सा सेवाएं प्रदान करने की आवश्यकता होती है, लेकिन हमारा यह कर्तव्य है कि हम इसे हर दिन करेंगे .. विशिष्ट हैप्पी वर्ल्ड रेड क्रॉस डे।

## सुलग रहा है मणिपुर, 54 से अधिक मौतें

(लेखक - सनत जैन)

पिछले 5 दिनों से मणिपुर हिंसा की आग में सुलग रहा है। मणिपुर में सेना और असम राइफल्स के 10,000 से ज्यादातर जवान तैनात किए गए हैं। मणिपुर की इंटरनेट सेवाओं को बंद कर दिया गया है। मणिपुर में कर्फ्यू लगा दिया गया है। 3 दिन तक आग की लपेटों में पूरा मणिपुर सुलगता रहा। कर्फ्यू लगाने के बाद किसी तरह से हालत काबू में आए। 13000 से अधिक लोगों को सुरक्षित स्थानों पर सेना ने पहुंचाया। मणिपुर के चुराचंदपुर जिले के एक गांव में सीआरपीएफ के कोबरा कमांडो की गोली मारकर हत्या कर दी गई। यह कमांडो छुट्टियों में अपने घर आया हुआ था। इसी तरह सरकारी आवास से निकालकर आयकर विभाग के अधिकारी को पीट-पीटकर क्रूड भीड़ ने मार दिया। भीड़ ने एक थाने से हथियार लूट लिए। प्रधानमंत्री नरेंद्र मोदी एवं केंद्रीय गृह

मंत्री इन दिनों कर्नाटक के चुनाव प्रचार में व्यस्त हैं। मणिपुर की हालत को देखते केंद्रीय गृह मंत्री अमित शाह ने वीडियो कांफ्रेंसिंग के जरिए मणिपुर के मुख्यमंत्री वीरेन सिंह से बात की। केंद्रीय गृह मंत्री ने बड़े पैमाने पर वहां सुरक्षा बलों और सेना को तैनात किया है। आरक्षण के विरोध में यह बवाल मणिपुर में उत्पन्न हुआ। पूर्वोत्तर राज्यों में सीमा विवाद एवं सत्ता की लड़ाई को लेकर, पूर्वोत्तर राज्यों में समय-समय पर हिंसक घटनाएं बढ़ रही हैं। पूर्वोत्तर राज्यों में उग्रवादी संगठन पिछले वर्षों में तेजी के साथ सक्रिय हुए हैं। पूर्वोत्तर राज्यों में जिस तरह का सामाजिक वैमनस्य फैलाया जा रहा है। उसके बाद पूर्वोत्तर राज्यों की हालत और कानून व्यवस्था दिनों दिन खराब होती जा रही है। सरकार समय-समय पर दावा जरूर करती है, कि पूर्वोत्तर राज्यों के सारे विवाद निपट गए हैं। पूर्वोत्तर राज्य में पहली बार शांति है। पूर्वोत्तर राज्यों में भारतीय जनता पार्टी ने अपनी सरकार बनाने

के लिए पिछले वर्षों में जमकर तोड़फोड़ की है। जिसके कारण राजनीतिक अस्थिरता बढ़ी है। राज्यों में भाजपा और भाजपा समर्थित सरकारों बनाने के लिये भारी दल-बदल करार किया। इसकी राजनीतिक एवं सामाजिक स्तर पर बड़ी तीव्र प्रतिक्रिया हुई है। पूर्वोत्तर राज्यों की समस्याओं का वास्तविक समाधान नहीं हुआ। उल्टे सत्ता की इस लड़ाई में चीन ने अरुणाचल और अन्य प्रदेशों में अपनी गतिविधियां बढ़ाकर भारतीय सीमा के एक बड़े हिस्से में कब्जा भी कर लिया है। पूर्वोत्तर राज्यों के पहाड़ी इलाकों में उग्रवादी संगठनों और सुरक्षा बलों के बीच में लगातार मुठभेड़ हो रही है। आतंकवादी किस संगठन के हैं। इसका खुलासा भी नहीं हुआ है। सीमावर्ती राज्य होने के कारण चीन और अन्य देशों से इन्हें आर्थिक एवं सैन्य सहायता मिलती रहती है। जिसके कारण पूर्वोत्तर राज्यों की सुरक्षा व्यवस्था भारत के लिए चुनौतीपूर्ण बन गई है। केंद्र सरकार ने जम्मू कश्मीर,

असम, मणिपुर और अरुणाचल राज्य अशांत हैं। मेघालय भी अशांति से अछूता नहीं है। मेघालय पुलिस ने कुकी और मेतई समुदाय के लोगों को बड़ी संख्या में गिरफ्तार किया है। जिसके कारण यहां के निवासियों में भारी गुस्सा है। यहां पर भी बड़े पैमाने में हिंसा हुई है। 12 लोगों की मौत का समाचार भी है, शासकीय स्तर पर अभी इसकी पुष्टि नहीं हो पाई है। पिछले कुछ वर्षों में सीमावर्ती राज्यों जिसमें जम्मू-कश्मीर भी शामिल है। बड़े पैमाने पर भारतीय जवानों की आतंकी हमलों में मौत हुई है। यह भी कहा जाने लगा है, कि आजादी के 50 वर्ष में पाकिस्तान के साथ दो बड़े युद्ध हुए। चीन के साथ एक बड़ा युद्ध हुआ। लेकिन जितने सैनिक पिछले 9 वर्षों में सीमावर्ती राज्यों में शहीद हुए हैं। 50 वर्षों में लड़ाई और आतंकी हमलों में उतने सुरक्षाबलों के जवान शहीद नहीं हुए। केंद्र ने धारा 370 जम्मू कश्मीर से हटाने, नोटबंदी करने जैसे महत्वपूर्ण कदम उठाते हुए कहा था, कि इससे

सरकार ने आतंकवाद की कमर तोड़ दी है। भारतीय सेना ने आतंकवादी गतिविधियों को समाप्त कर दिया है। जम्मू कश्मीर, लद्दाख, मेघालय, असम, मणिपुर इत्यादि राज्यों में पूर्णता शांति हो गई है। लेकिन सरकार के इन दावों पर भी अब कोई भी विश्वास नहीं कर रहा है। यह धारणा बन गई है, कि सरकार घटनाओं को छुपाती है। घटनाओं की सही जानकारी जनता तक नहीं पहुंचने देती है। जब घटनाएं सामने आती हैं, तब उनका विकराल स्वरूप भी सामने आता है। मणिपुर और मेघालय में जिस तरह से केंद्र सरकार और राज्य सरकार के अधिकारियों पर हमले शुरू हो गए हैं। सेना और पुलिस के खिलाफ, आतंकवादी संगठनों द्वारा चुनौती दी जा रही है। यह चिंता का सबसे बड़ा कारण है। वर्तमान केंद्र सरकार सभी समूहों को आपस में बांटने और राज करने की जो नीति चला रही है। उसके कारण एक बार फिर सीमावर्ती राज्यों में अशांति, तेजी के साथ फैल रही है।

## वित्त वर्ष 23 में अडाणी पावर का मुनाफा बढ़कर 10,726.6 करोड़ रहा

नई दिल्ली।

वित्त वर्ष 2022-23 में अडाणी पावर लिमिटेड का मुनाफा 118.4 फीसदी बढ़कर 10,726.6 करोड़ रुपए हो गया, जो कि पिछले वित्त वर्ष में 4,911.58 करोड़ रुपए था। कंपनी की एक्सचेंज फाइलिंग के अनुसार इस अवधि के दौरान पावर कंपनी का रेवेन्यू बढ़कर 38,773.30 करोड़ रुपए हो गया, जो कि 40 फीसदी की वृद्धि को दर्शाता है। पिछले साल की समान अवधि में यह 27,711.20 करोड़ रुपए था। कंपनी के रेवेन्यू में वृद्धि मुख्य रूप से बेहतर टैरिफ वसूली और कोयले के लिए

उच्च आयात कीमतों के कारण हासिल हुई है। वहीं अदाणी पावर का ऐ बि डिटा 9,814.16 करोड़ रुपए की तुलना में 2.3 फीसदी की वृद्धि के साथ 10,044.7 करोड़ रुपए हो गया। वित्त वर्ष 2023 में कंपनी की कुल रेवेन्यू 35.8 प्रतिशत बढ़कर 43,041 करोड़ रुपए रहा, जो कि 2021-22 में यह 31,686 करोड़ रुपए था। मार्च तिमाही में कंपनी का मुनाफा 12.9 प्रतिशत बढ़कर 5,242.48 करोड़ रुपए हो गया।

2022 की समान तिमाही में कंपनी का मुनाफा 4,645 करोड़ रुपए था। कंपनी ने



स्टॉक एक्सचेंजों को एक फाइलिंग के जरिये बताया कि इस तिमाही उसका मुनाफा 10,795 करोड़ रुपए रहा, जबकि एक साल पहले की अवधि में यह 13,308 करोड़ रुपए था।



## विदेशी निवेशकों ने शेयर बाजार में 10,850 करोड़ रुपए डाले

नई दिल्ली। विदेशी पोर्टफोलियो निवेशक (एफपीआई) मई में अब तक भारतीय शेयर बाजारों में लिवाल बने हुए हैं। देश के स्थिर वृद्ध आर्थिक माहौल, जीएसटी संग्रह के मजबूत आंकड़ों तथा कंपनियों के उम्मीद से बेहतर तिमाही नतीजों के बीच एफपीआई ने पिछले चार कारोबारी सत्रों में शेयर बाजारों में 10,850 करोड़ रुपए का निवेश किया है। इससे पहले अप्रैल में एफपीआई ने शेयरों में 11,630 करोड़ रुपए और मार्च में 7,936 करोड़ रुपए डाले थे। मार्च में एफपीआई का निवेश मुख्य रूप से अमेरिका के जीवजूजी पार्टनर्स द्वारा अडाणी समूह की कंपनियों में किया गया था। यदि अडाणी समूह की कंपनियों को मिले निवेश को हटा दिया जाए, तो मार्च में एफपीआई का प्रवाह नकारात्मक रहेगा। बाजार के जानकारों ने कहा कि आगे चलकर रुपए में मजबूती और चौथी तिमाही के अच्छे नतीजे भारत में पूंजी प्रवाह बढ़ाने में मदद करेंगे। डिफॉजिटरी के आंकड़ों के मुताबिक एफपीआई ने दो से पांच मई के दौरान चार कारोबारी सत्रों में भारतीय शेयरों में 10,850 करोड़ रुपए का निवेश किया है। एफपीआई देश के स्थिर वृद्ध आर्थिक माहौल, जीएसटी संग्रह के मजबूत आंकड़ों और कंपनियों के उम्मीद से बेहतर तिमाही नतीजों की वजह से भारतीय बाजार में निवेश कर रहे हैं। समीक्षाधीन अवधि में एफपीआई ने ऋण या बॉन्ड बाजार से 2,460 करोड़ रुपए निकाले हैं।

## आईएमएफ ने ऋण शर्तें पूरी करने के पाकिस्तान का दावा खारिज किया

इस्लामाबाद। अंतरराष्ट्रीय मुद्रा कोष (आईएमएफ) ने नकदी संकट में फंसे पाकिस्तान की सरकार के इस दावे को खारिज कर दिया है कि उसने ऋण सुविधा के तहत धन जारी करने के लिए आईएमएफ की सभी शर्तों को पूरा कर लिया है। आईएमएफ ने पाकिस्तान को कुछ शर्तों पर छह अरब डॉलर देने के लिए 2019 में समझौता किया था। यह योजना कई बार बेपटरी हुई और पूरा भुगतान अभी तक नहीं हो पाया है क्योंकि आईएमएफ चाहता है कि पाकिस्तान को सभी शर्तों का पालन करना चाहिए। प्रधानमंत्री शहबाज शरीफ और वित्त मंत्री इश्राक दार ने बार-बार दावा किया है कि कमी स्तरीय समझौते पर पहुंचने के लिए पाकिस्तान ने सभी शर्तें पूरी कर ली हैं और समझौते से पीछे हटने का कोई कारण नहीं है। खबर के मुताबिक उसके पास आईएमएफ की ओर से एक बयान आया है, जिसमें नवीं समीक्षा के लिए जरूरी सभी औपचारिकताएं पूरी करने के पाकिस्तान सरकार के दावे को खारिज कर दिया गया है। खबर में पाकिस्तान में आईएमएफ मिशन के प्रमुख नाथन पोर्टर के हवाले से बताया कि आईएमएफ पाकिस्तानी अधिकारियों के साथ लगातार काम कर रहा है।

## दाइकिन इंडिया एक अरब डॉलर की कंपनी बनी, तीन साल में कारोबार दोगुना होने की उम्मीद

नई दिल्ली। एयर कंडीशनर (एसी) कंपनी दाइकिन एयरकंडीशनिंग इंडिया ने वित्त वर्ष 2022-23 में एक अरब डॉलर की कंपनी बनने का लक्ष्य हासिल कर लिया है। कंपनी का अगले तीन साल में दो अरब डॉलर की फर्म बनने का लक्ष्य है। कंपनी के चेयरमैन और प्रबंध निदेशक (सीएमडी) कंवलजीत जावा ने यह बात कही। कंपनी का वित्त वर्ष 2022-23 में कारोबार 8,860 करोड़ रुपए रहा था। जावा ने बताया कि कंपनी अपनी आगामी परियोजनाओं के लिए भारत में बहुत संभावनाएं देख रही है और अगले तीन वर्षों में अपना कारोबार दो अरब डॉलर या 16,350 करोड़ रुपए पर पहुंचने की उम्मीद जता रही है। दाइकिन इंडिया ठंडक देने वाले उत्पाद बेचने वाली एक अरब डॉलर की दूसरी कंपनी बन गई है। इससे पहले टाटा समूह की कंपनी वोल्टास ने बीते वित्त वर्ष में 9,667 करोड़ रुपए का राजस्व दर्ज किया था। इस संबंध में जावा ने कहा, 'हम अब एक अरब डॉलर की कंपनी बन गए हैं।' जापान की दाइकिन इंडस्ट्रीज के पूर्ण स्वामित्व वाली यह कंपनी वाणिज्यिक और आवासीय एसी की प्रमुख वैश्विक विनिर्माता है और भारत में अब तक 2,300 करोड़ रुपए का निवेश कर चुकी है।

## बिना इंजिन लाइसेंस के चलाए यूलू विन इलेक्ट्रिक स्कूटर

नई दिल्ली।

देश भर के बाजारों में इन दिनों इलेक्ट्रिक व्हीकल की मांग भी लगातार बढ़ रही है। इस समय बाजार में आपको कई ब्रांड्स के इलेक्ट्रिक टू-व्हीलर आसानी से मिल जायेंगे लेकिन एक ऐसा स्कूटर है जो न सिर्फ आपको जरूरत को पूरा करेगा बल्कि आपको किफायती दाम में मिल जाएगा और इस इलेक्ट्रिक स्कूटर को चलाने के लिए आपको ड्राइविंग लाइसेंस और चाबी की जरूरत भी नहीं होगी। ये स्कूटर है यूलू विन इलेक्ट्रिक, जिसे हाल ही में ऑनलाइन इलेक्ट्रिक स्कूटर एपीगेटर यूलू ने लॉन्च किया है। इस इलेक्ट्रिक स्कूटर को बजाज ऑटो की सहायक कंपनी चेतक टेक्नोलॉजीज लिमिटेड ने तैयार किया है। यह भारत का पहली की-लेस इलेक्ट्रिक स्कूटर है। इसे चलाने के लिए आपको चाबी की जरूरत नहीं पड़ेगी। इसके लिए अपने फोन में यूलू ऐप इंस्टॉल करना होगा। इस ऐप के जरिये आप यूलू विन इलेक्ट्रिक स्कूटर को एक्सेस करने के साथ ही कंट्रोल भी कर पाएंगे। इस इलेक्ट्रिक स्कूटर में लोकेशन ट्रैक करने का भी फीचर दिया गया है। जिसमें आप यूलू ऐप के जरिये यूलू के लोकेशन का पता लगा सकते हैं। कंपनी ने फिलहाल इस नए इलेक्ट्रिक टू-व्हीलर की बुकिंग शुरू कर दी गई है। आप कंपनी की ऑफिशियल वेबसाइट [www.yuloo.com](http://www.yuloo.com) या टेलीग्राम चैनल पर जाकर सिर्फ 999 रुपये में स्कूटर की बुकिंग कर सकते हैं। चूंकि यह इलेक्ट्रिक स्कूटर सिंगल सीट वाला है, इसलिए इसमें सिर्फ एक लोग बैठ सकते हैं।



## (शेयर बाजार समीक्षा) कंपनी परिणामों और वैश्विक रुख से तय होगी शेयर बाजार की दिशा

डॉलर के मुकाबले रुपए का उतार-चढ़ाव और कच्चे तेल की कीमतों में बाजार की धारणा को प्रभावित करेंगी

मुंबई।

इस सप्ताह कंपनियों के तिमाही परिणामों और वैश्विक रुझान से शेयर बाजारों की दिशा तय होगी। यह विश्लेषकों का कहना है। इसके अलावा विदेशी पोर्टफोलियो निवेशकों (एफपीआई) की कारोबारी गतिविधियों पर भी सभी की नजरें रहेंगी। एक बाजार के विश्लेषकों ने कहा कि घरेलू बाजार की निगाह कंपनियों के मार्च तिमाही के नतीजों और कर्नाटक विधानसभा चुनाव पर रहेगी। सप्ताह के दौरान एशियन पेट्रॉस, सिप्ला, आयशर मोटर्स, लार्सन एंड टुको और यूपीएल के चौथी तिमाही के परिणाम घोषित होंगे। उन्होंने कहा कि डॉलर के मुकाबले रुपए का उतार-चढ़ाव और कच्चे तेल की कीमतों में बाजार की धारणा को प्रभावित करेंगी। उन्होंने

कहा कि वैश्विक बाजार की स्थिति कमजोर है। हर किसी की नजर अमेरिकी क्षेत्रीय बैंकिंग प्रणाली (छोटे बैंकों) पर है, जो संकट में है। इसके अलावा सप्ताह के दौरान अपोलो टायर्स, इंडियन ओवरसीज बैंक और टाटा मोटर्स के तिमाही नतीजे भी घोषित होंगे।

इस सप्ताह बाजार भागीदारों की निगाह वृहद आर्थिक आंकड़ों... औद्योगिक उत्पादन (आईआईपी) और उपभोक्ता मूल्य सूचकांक आधारित मुद्रास्फीति के आंकड़ों पर रहेगी। इसके अलावा 10 अप्रैल को अमेरिकी मुद्रास्फीति के आंकड़े भी आने हैं। पिछले शुक्रवार को एचडीएफसी बैंक और एचडीएफसी लिमिटेड के शेयरों में भारी गिरावट आई थी। इस तरह की खबरें आई हैं कि विलय के बाद अस्तित्व में आने



वाली एचडीएफसी की इकाई से बड़ी मात्रा में पूंजी की निकासी हो सकती है। इसके बाद इन कंपनियों के शेयर नीचे आ गए। बाजार विश्लेषकों के अनुसार घरेलू बाजार पिछले सप्ताह की शुरुआत में विदेशी संस्थागत निवेशकों (एफआईआई) के प्रवाह और अनुकूल घरेलू वृहद आर्थिक आंकड़ों की वजह से सकारात्मक बना रहा। बाजार विशेषज्ञ के मुताबिक अप्रैल में भारत ने ज्यादातर बाजारों से बेहतर प्रदर्शन किया। इसकी मुख्य वजह एफआईआई की लिवाली है। पिछले सात कारोबारी सत्रों 26 अप्रैल से पांच मई तक विदेशी पोर्टफोलियो निवेशकों (एफपीआई) ने 11,700 करोड़ रुपए शेयर खरीदे हैं।

## अगले दो साल में ब्रिटेन में परिचालन पर फैसला करना होगा: टाटा स्टील सीईओ

- टाटा कंपनी ने ब्रिटेन सरकार से दो ब्लास्ट फर्नेस को बदलने वित्तीय पैकेज मांगा

मुंबई।

टाटा स्टील को अगले एक या दो साल में ब्रिटेन में अपने परिचालन के भविष्य पर फैसला करना होगा, क्योंकि वहां उसकी परिसंपत्तियों का जीवनकाल समाप्त हो रहा है और यथास्थिति जारी नहीं रह सकती है।

कंपनी के वैश्विक मुख्य कार्यपालक अधिकारी (सीईओ) और प्रबंध निदेशक टीवी नरेन्द्र ने यह बात कही है। टाटा स्टील ने ब्रिटेन सरकार से दो ब्लास्ट फर्नेस को बदलने के लिए वित्तीय पैकेज

मांगा है। इन ब्लास्ट फर्नेस की समयसीमा 12 से 24 माह में समाप्त हो जाएगी। इसके अलावा कंपनी साउथ वेल्स के अपने पोर्ट टालबोट कारखाने में कॉर्बन उत्सर्जन में कमी के लिए भी वित्तीय पैकेज चाहती है। नरेन्द्र ने कहा कि कंपनी को या तो वहां अपना परिचालन बंद करना होगा या ब्रिटेन सरकार के वित्तीय पैकेज की मदद से कॉर्बन उत्सर्जन को समाप्त करने की योजनाओं का क्रियान्वयन करना होगा। नरेन्द्र ने कहा कि कंपनी ब्रिटेन सरकार से पैकेज के लिए बात कर रही है

क्योंकि वहां उसकी संपत्तियों की मियाद समाप्त होने को है। यथास्थिति जारी नहीं रह सकती। उन संपत्तियों को या तो बंद करना होगा या हमें एक नए प्रक्रिया मार्ग की ओर बदलाव करना होगा। ऐसे में अगले साल या दो साल में हमें ब्रिटेन के बारे में फैसला करना होगा। यह पूछे जाने पर कि क्या ब्रिटेन सरकार से मौद्रिक सहायता के अभाव में कंपनी वहां से बाहर निकल जाएगी।

उन्होंने कहा ब्रिटेन में यह सरकार के साथ चर्चा का अधिक मामला है। सरकार हमारे साथ

बातचीत कर रही है। यह देखना होगा कि वे हमें क्या समर्थन दे सकते हैं या क्या नहीं दे सकते। सरकार के साथ बातचीत के आधार पर हमें यह आकलन करना होगा। टाटा स्टील ने खुद को कॉर्बन मुक्त कंपनी बनाने के लिए ब्रिटेन सरकार से 1.5 अरब पाउंड की मांग की थी। इसके तहत वह कम कॉर्बन उत्सर्जन वाली नई संयंत्र मशीनरी लगाएगी। हालांकि, ब्रिटेन सरकार ने इस साल की शुरुआत में जबाबी पेशकश दी है, जो कंपनी की उम्मीदों से काफी कम है।



अमेरिका में बर्कशायर हेथवे में वार्षिक शेयरधारकों की बैठक में पहुंचे निवेशक और अतिथि।

## अल्ट्रोज़ सीएनजी के लिए बुकिंग शुरू

-आगामी दिनों में कीमत का कर दिया जाएगा ऐलान

नई दिल्ली।

टाटा मोटर्स कंपनी की अल्ट्रोज़ सीएनजी कार के लिए बुकिंग शुरू कर दी है। इस कार की डिलीवरी मई में शुरू होगी और अपकमिंग दिनों में कीमत का ऐलान कर दिया जाएगा। स्वदेशी कंपनी टाटा मोटर्स ने 21,000 रुपये की टोकन राशि पर बुकिंग भी शुरू कर दी है। अल्ट्रोज़ सीएनजी 15 वीरिएंट्स में अवेलेबल होगी। टाटा अल्ट्रोज़ सीएनजी के 6 वीरिएंट्स को सनरफ के साथ पेश किया जा सकता है।

सेप्टी के लिए अल्ट्राज में 6 एयरबैग, ईबीडी के साथ एबीएस और स्टेबिलिटी कंट्रोल दिया गया है। अल्ट्राज में 1.2-लीटर, तीन-सिलेंडर इंजन दिया है जिसे 5-स्पीड मैनुअल गियरबॉक्स से जोड़ा है। पेट्रोल मोड पर यह इंजन 86 एचपी और 113 एनएम का टॉर्क देता है और सीएनजी मोड में यह 77एचपी और 97 एनएम का टॉर्क देता है। टाटा अल्ट्रोज़ की बुकिंग पहले ही शुरू की जा चुकी है। इसे मई के अंत



तक लॉन्च किए जाने का अनुमान है। कीमत को लेकर उम्मीद है कि ये पेट्रोल मॉडल की तुलना में 90,000 रुपए महंगी होगी। कार की अन्य विशेषताओं में 7.0-इंच टचस्क्रीन, डिजिटल इंड्रिवर का डिस्प्ले, एंड्राइड ऑटो और एप्पल कारप्ले, 16-इंच के अलॉय व्हील, एक इंजन स्टार्ट/स्टॉप बटन, ऑटोमैटिक क्लाइमेट कंट्रोल, लेंडर सीट्स, रियर एसी वेंट और एक फ्रंट शामिल हैं।

## (मार्केट कैप) सेंसेक्स की प्रमुख वार कंपनियों का बाजार पूंजीकरण घटा

प्रमुख 10 कंपनियों की सूची में रिलायंस इंडस्ट्रीज पहले स्थान पर बरकरार रही

मुंबई।

सेंसेक्स की प्रमुख 10 में से चार कंपनियों के बाजार पूंजीकरण (मार्केट कैप) में बीते सप्ताह सामूहिक रूप से 56,006.15 करोड़ रुपए की गिरावट आई। सबसे अधिक नुकसान एचडीएफसी बैंक और एचडीएफसी लिमिटेड को हुआ। समीक्षाधीन सप्ताह में एचडीएफसी बैंक, भारतीय स्टेट बैंक (एसबीआई), एचडीएफसी और भारतीय एयरटेल का बाजार मूल्यांकन गिर गया।

वहीं रिलायंस इंडस्ट्रीज, टाटा कंसल्टेंसी सर्विसेज (टीसीएस), आईसीआईसीआई बैंक, हिंदुस्तान यूनिलीवर लिमिटेड आईटीसी और इन्फोसिस का बाजार पूंजीकरण सामूहिक रूप से 44,540.05 करोड़ रुपए बढ़ गया। इस तरह की खबरें आई हैं कि विलय के बाद अस्तित्व में आने वाली एचडीएफसी की इकाई से उल्लेखनीय रूप से पूंजी बाहर निकल सकती है। इन खबरों के बाद शुक्रवार को एचडीएफसी बैंक और एचडीएफसी लिमिटेड के शेयर में बड़ी गिरावट दर्ज की गई। समीक्षाधीन सप्ताह में एचडीएफसी बैंक का बाजार

पूंजीकरण 34,547.61 करोड़ रुपए घटकर 9,07,505.07 करोड़ रुपए रह गया। सबसे अधिक नुकसान एचडीएफसी बैंक को ही हुआ। एचडीएफसी का बाजार मूल्यांकन 13,584.9 करोड़ रुपए के नुकसान से 4,95,541.41 करोड़ रुपए पर और भारतीय एयरटेल का 6,356.46 करोड़ रुपए घटकर 4,39,153.22 करोड़ रुपए रह गया। एसबीआई की बाजार हैसियत 1,517.18 करोड़ रुपए घटकर 5,14,370.01 करोड़ रुपए रह गई।

वहीं दूसरी ओर रिलायंस इंडस्ट्रीज का बाजार मूल्यांकन 14,279.06 के रुपए की बढ़ोतरी के साथ 16,51,687.33 करोड़ रुपए पर पहुंच गया। हिंदुस्तान यूनिलीवर की बाजार हैसियत 10,949.09 करोड़ रुपए बढ़कर 5,87,632.77 करोड़ रुपए पर और आईसीआईसीआई बैंक की 6,583.1 करोड़ रुपए के उछाल के साथ 6,47,532.81 करोड़ रुपए पर पहुंच गई। टीसीएस के बाजार पूंजीकरण में 5,433.69 करोड़ रुपए का उछाल आया और यह 11,82,184.61 करोड़ रुपए रहा।

## स्पाइसजेट की दिवालिया अर्जी पर सुनवाई 8 मई को

स्पाइसजेट ने कहा, सुनवाई का असर उनकी उड़ानों पर नहीं पड़ेगा

नई दिल्ली।

गोफर्ट एयरलाइंस के बाद अब एक और बड़ी एयरलाइन की मुश्किल बढ़ रही है। देश की एक और एयरलाइन के खिलाफ दिवाला प्रक्रिया की सुनवाई होने वाली है। विमान सेवा स्पाइसजेट के दिवालिया अर्जी पर सोमवार, 8 मई को सुनवाई होने वाली है। स्पाइसजेट के एक कर्जदाता की तरफ से दायर की गई दिवाला अर्जी पर सोमवार को राष्ट्रीय कंपनी विधि न्यायाधिकरण (एनसीएलटी) सुनवाई करने वाला है। हालांकि स्पाइसजेट एयरलाइंस ने कहा कि इस सुनवाई का असर उनकी उड़ानों पर नहीं पड़ने वाला है। गोफर्ट के बाद एक और एयरलाइन मुश्किलों में घिर गई है। स्पाइसजेट के खिलाफ भी दिवाला प्रक्रिया की सुनवाई सोमवार को होने वाली है। स्पाइसजेट के एक कर्जदाता कंपनी ने स्पाइसजेट के खिलाफ दिवाला प्रक्रिया शुरू करने की अर्जी लगाई है। वहीं एक्स ने भी आ रही है कि स्पाइसजेट के खिलाफ दो और कंपनियों ने दिवाला प्रक्रिया शुरू करने की याचिका दी है, जिसमें विलिस लीज फाइनेंस कॉर्पोरेशन और एक्स बिल्डवेल प्राइवेट लिमिटेड है। विलिस लीज ने जहां 12 अप्रैल को अर्जी लगाई थी तो वहीं एक्स बिल्डवेल ने 14 फरवरी को। इस बारे में स्पाइसजेट की ओर से कोई बयान नहीं दिया गया है। इस दिवाला प्रक्रिया को लेकर स्पाइसजेट ने कहा है कि उनका उड़ानों पर इसका असर नहीं पड़ेगा।





## टेनिस स्टार राडुकानू अगले कुछ महीनों के लिए टेनिस कोर्ट से दूर हुईं

लंदन । ब्रिटेन की टेनिस स्टार एमा राडुकानू सर्जरी के कारण अगले कुछ महीनों के लिए टेनिस कोर्ट से दूर रहेंगी। एमा के हाथों और टखने की सर्जरी हुई है, जिसे ठीक होने में अभी समय लगेगा। ऐसे में वह इस साल होने वाले विंबलडन, फेंच ओपन और यूएस ओपन में भी नहीं खेल पाएंगी। एमा ने इंस्टाग्राम पर सर्जरी के बाद की एक तस्वीर भी साझा की है। 20 साल की राडुकानू ने अस्पताल की एक तस्वीर पोस्ट की और अपने 2.5 लाखों इंस्टाग्राम फॉलोअर्स से कहा, पिछले 10 महीने मेरे लिए बेहद कठिन रहे हैं क्योंकि मैं दोनों हाथों की हड्डी पर बार-बार लगने वाली चोट से परेशान रही हूँ। राडुकानू ने लिखा, मैंने दर्द को प्रबंधित करने और इस वर्ष के अधिकांश समय और पिछले साल के अंत तक अभ्यास के दौरान पड़ने वाले दर्द को कम करने, प्रशिक्षण के लापता सप्ताहों के साथ-साथ पिछले सत्र को कम करने की कोशिश की थी पर चोट ठीक नहीं हो पाई। अब मैं इन मुद्दों को हल करने के लिए दोनों हाथों की एक मामूली प्रक्रिया से गुजर रही हूँ। राडुकानू ने लिखा, मुझे यह बताते हुए निराशा हो रही है कि मैं अगले कुछ महीनों के लिए बाहर रहूँगी। यह हल्लाकि मेरे लिए निराशाजनक है। मैं गर्मियों को याद करूँगी। साथ ही अपने सभी प्रशंसकों को सहयोग के लिए धन्यवाद देती हूँ।

## आईपीएल में आज आमने-सामने होंगी केकेआर और पंजाब किंग्स



कोलकाता । (एजेंसी)

इंडियन प्रीमियर लीग (आईपीएल) में सोमवार को कोलकाता नाइट राइडर्स (केकेआर) और पंजाब किंग्स के बीच मुकाबला होगा। दोनों ही टीमों अंकतालिका में काफी पीछे हैं और ऐसे में इनका लक्ष्य इस मैच को जीतकर प्लेऑफ के लिए अपनी

संभावनाएं बनाये रखना रहेगा। इस मैच में केकेआर को घरेलू मैदान का लाभ मिलेगा पर जीत के लिए उसके सभी खिलाड़ियों को अपना सर्वश्रेष्ठ प्रदर्शन करना होगा क्योंकि पंजाब की टीम में भी काफी अच्छे खिलाड़ी हैं और वह किसी भी टीम को हराने की क्षमता रखती है। पंजाब की अंक तालिका में सातवें जबकि केकेआर आठवें स्थान पर

जोतना रहेगा। केकेआर को अब तक विफल रहे ऑल राउंडर अदि रसेल और सुनील नारायण की जगह अन्य खिलाड़ियों को शामिल करना चाहिये। नारायण अभी तक गेंदबाजी और बल्लेबाजी में कोई योगदान नहीं कर पाये हैं। रसेल ने पिछले 10 मैचों में 8.76 की इकोनोमी रेट से केवल सात विकेट

लिए हैं और आठ पारियों में केवल 14 रन बनाए हैं। वहीं नारायण की जगह केकेआर को जैसे तेज गेंदबाज लॉकी फर्ग्यूसन और ऑल राउंडर डेविड वीज में से किसी को रखना चाहिये। केकेआर की ओर से अब तक स्पिनर वरुण चक्रवर्ती ने अच्छी भूमिका निभायी है। ऐसे में टीम के लिए नारायण की जगह किसी अन्य खिलाड़ी को अंतिम एकादश में रखना आसान रहेगा। वहीं रसेल को बल्लेबाजी के लिए ऊपरी क्रम में भेजना चाहिए क्योंकि उन्हें इससे आक्रामक बल्लेबाजी के लिए समय मिलेगा। रसेल ने अब तक 148 से अधिक की स्ट्राइक रेट से 166 रन बनाए हैं।

केकेआर के लिए एक सकारात्मक पक्ष ये है कि उसके अपने बाकी बचे चार में से तीन मैच इंडन गार्ड्स पर खेलने हैं और

ऐसे में उसे घरेलू हालातों का लाभ मिलेगा। सनराइजर्स हैदराबाद के खिलाफ पिछले मैच में केकेआर ने जिस तरह से एक इकाई के तौर पर खेला था वैसा ही प्रदर्शन उसे जीत के लिए करना होगा। वहीं दूसरी ओर धवन की पंजाब के पास नाथन एलिस, सैम कुरेन और अर्शदीप सिंह जैसे अच्छे गेंदबाज हैं पर उसे बल्लेबाजी अच्छी करनी होगी। उसके गेंदबाजों को और प्रयास करने होंगे। मुंबई के खिलाफ पिछले मैच में टीम अपने 214 रन के स्कोर का भी बचाव नहीं कर पायी थी और उसे हार का सामना करना पड़ा था।

पंजाब की बल्लेबाजी लियाम विलिंग्ग्टन, शिखर धवन और विकेटकीपर बल्लेबाज जितेश शर्मा जैसे बल्लेबाजों पर आधारित है अब देखा है कि केकेआर के गेंदबाज उसपर कितना अंकुश लगा पाते हैं।



## रियाल मैड्रिड ने कोपा डेल रे खिताब जीता

सेविले । रियाल मैड्रिड ने रोड्रिगो के दो गोल की सहायता से ओसासुना को फाइनल में 2-1 से हराकर नौ साल बाद कोपा डेल रे फुटबॉल खिताब जीता है। इस मैच में रियाल की ओर से रोड्रिगो ने शुरुआत में ही वीनीसीयस जुनियर के पास पर गोल दागकर अपनी टीम को बढ़त दिला दी। वहीं मैच के 58वें मिनट में लुकास टोरो ने एक गोल कर अपनी टीम को बराबरी पर ला दिया। इसके बाद रोड्रिगो ने 70वें मिनट में रियाल की ओर से एक और गोल कर स्कोर अपनी टीम को फिर बढ़त दिला दी। उसके बाद ये बढ़त अंत तक कायम रही। मैड्रिड में इससे पहले साल 2014 में कोपा डेल रे का खिताब जीता था।



## सबालेंका ने मैड्रिड ओपन जीता

मैड्रिड । बेलारूस की आर्याना सबालेंका ने पोलैंड की इगा स्वियाटेक को हराकर मैड्रिड ओपन टेनिस खिताब जीत लिया है। विश्व की दूसरे नंबर की खिलाड़ी सबालेंका ने विश्व की नंबर एक खिलाड़ी स्विटेक को 6-3, 3-6, 6-3 से हराया। यह मुकाबला करीब सवा दो घंटे तक चला। इसी के साथ ही सबालेंका ने अपने करियर का 13वां डब्ल्यूटीए टूर एकल खिताब जीता है। अपनी जीत से उत्साहित सबालेंका ने कहा, स्वियाटेक के खिलाफ मुकाबला हमेशा ही कठिन होता है। सबालेंका का यह मैड्रिड में दूसरा खिताब है। इससे पहले सबालेंका ने यहां 2021 की विश्व नंबर एक खिलाड़ी एशले बार्टी को भी हराया था। सबालेंका ने पहले सेट में चौथे ब्रेक अंक को हासिल कर 5-3 ने बढ़त बनायी। वहीं दूसरे सेट में स्वियाटेक ने 3-0 की बढ़त हासिल कर ली जिससे स्कोर 3-3 हो गया। इसके बाद इस खिलाड़ी ने 5-3 पर अपने ब्रेक अंक के साथ ही दूसरा सेट अपने नाम किया। वहीं तीसरे सेट में सबालेंका ने एक बार फिर 3-0 की बढ़त हासिल कर ली पर स्वियाटेक ने दो गेम जीत कर स्कोर को 3-2 ला दिया। इसके बाद तीसरे सेट में सबालेंका के शक्तिशाली शॉट के सामने स्विटेक टिक नहीं पायी और 6-3 से इस सेट को हारने के साथ ही खिताब भी हार गयी।

## भारतीय महिला हॉकी टीम एशियाई खेलों की तैयारी के लिए ऑस्ट्रेलिया जाएगी

नई दिल्ली । (एजेंसी)

भारतीय महिला हॉकी टीम एशियाई खेलों की तैयारी के लिए इसी माह ऑस्ट्रेलिया जाएगी। इस दौर में पांच मैचों की एक सीरीज होगी। भारतीय टीम का ये दौरा 18 मई से 27 मई तक चलेगा। इससे भारतीय टीम को चीन में इसी साल होने होने वाले एशियाई खेलों की तैयारियों का अच्छा अवसर मिलेगा। इस दौर में भारतीय टीम पहले तीन मैचों में ऑस्ट्रेलिया की राष्ट्रीय टीम और उसके बाद अंतिम दो मैचों में ऑस्ट्रेलियाई ए टीम से खेलेगी। ये सभी मैच एडिलेड में खेले जाएंगे। भारत अपना पहला मैच 18 मई को ऑस्ट्रेलिया से खेलेगा जबकि

इसके बाद अगले दो मैच 20 और 21 मई को होंगे। भारतीय टीम को ऑस्ट्रेलिया ए से 25 और 27 मई को मैच खेलने हैं। अभी विश्व रैंकिंग में भारतीय टीम आठवें स्थान पर जबकि ऑस्ट्रेलियाई महिला हॉकी टीम तीसरे नंबर पर है। वहीं चीन में एशियाई खेल इसी साल सितंबर अक्टूबर में होंगे। भारतीय टीम के कोच यानेके शोपेन ने इस दौर को लेकर उत्साहित हैं उन्होंने कहा, 'ऑस्ट्रेलिया के खिलाफ उसकी धरती पर खेलने से हमें यह पता करने में सहायता



मिलेगी कि हम दुनिया की शीर्ष महिला टीमों के खिलाफ किस हाल में हैं।' उन्होंने कहा, 'सबसे अहम बात यह है कि यह एडिलेड में खेले जाएंगे। भारत अपना पहला मैच 18 मई को ऑस्ट्रेलिया से खेलेगा जबकि

बेहद अहम रहेगी क्योंकि इससे हमें यह पता करने में सहायता मिलेगी कि हमें किन विभागों में सुधार और बदलाव करने की जरूरत है। इसलिए यह सीरीज हमारे लिए बेहद अहम होगी।'



## विराट के अर्धशतक के बाद भी हारी आरसीबी, एंकर की भूमिका पर सवाल उठाये

नई दिल्ली । दिल्ली कैपिटल्स के खिलाफ 46 गेंदों पर खेले गई 55 रन की शानदार पारी के बाद भी बल्लेबाज विराट कोहली आलोचना का साक्षर हुए हैं। इसका कारण ये है कि आरसीबी को इस मैच में करारी हार झेलनी पड़ी। इससे एक बार फिर टी-20 में पारी संवारने वाले बल्लेबाजों एंकर की भूमिका संदेह में विर गयी है। वहीं दिल्ली की टीम को फिन्ल साल्ट की आक्रामक अर्धशतकीय पारी से जीत मिली। इस मैच में आरसीबी का मध्यक्रम उम्मीद के अनुसार प्रदर्शन नहीं कर पाया। ऐसे में कोहली का अंत तक मैदान बना पायी अगर ऐसा नहीं होता तो परिणाम कुछ और होता। कोहली ने शुरुआत में धीमा खेला। इससे साफ जाहिर होता है कि टीमों को अगर पावर प्ले में अच्छा स्कोर बनाना है तो उसके बल्लेबाजों को आक्रामक बल्लेबाजी करनी होगी। ऐसे में पारी संवारने वाले बल्लेबाजों की भूमिका कम हो जाती है। दिल्ली के मुख्य कोच रिची पोर्टिंग ने भी इस सत्र को शुरुआत में ही टी20 में एंकर की भूमिका पर संदेह जताया था। ऑस्ट्रेलिया के इस पूर्व कप्तान ने कहा था, मेरा मानना है कि अगर आपके पास आक्रामक और अच्छे बल्लेबाज हैं तो वह एंकर की भूमिका निभाने के लिए अपना खेल बदल सकते हैं पर पारी संवारने वाले की भूमिका निभा रहा बल्लेबाज मुश्किल से ही 200 के स्ट्राइक रेट से रन बना पाएगा।

## आईपीएल नहीं घरेलू क्रिकेट के कारण टीम इंडिया में जगह मिली : बुमराह

नई दिल्ली । फिट नहीं होने के कारण आईपीएल के 16 सत्र में नहीं खेल रहे अनुभवी तेज गेंदबाज जसप्रीत बुमराह ने कहा है कि टीम इंडिया में जगह उन्हें मुंबई इंडियंस के से खेलने के कारण नहीं मिली है। बुमराह का एक वीडियो सोशल मीडिया पर आया है, इसमें उन्होंने बताया है कि वह किस प्रकार से भारतीय टीम में आये। उनका यह वीडियो युवराज सिंह के साथ इंस्टाग्राम पर बातचीत का है। बुमराह ने इस वीडियो में कहा, लोगों को ऐसा लगता है कि मैं टीम इंडिया में आईपीएल से आया हूँ पर यह आधारहीन बात है। मैं 2013 से ही आईपीएल खेल रहा हूँ। इसमें भी तीन साल तक मुझे कभी दो, कभी चार और 10 मैच ही खेलने को मिले। उन्होंने कहा, मैं आईपीएल में जब लगातार खेल ही नहीं रहा था तो उसके आधार पर मैं भारतीय टीम में कैसे आ सकता हूँ। मैंने विजय हजारे ट्रॉफी में अच्छा प्रदर्शन किया था। इसके साथ ही मुझे रणजी ट्रॉफी में भी विकेट मिले। उसके बाद मुझे टीम इंडिया में स्थान मिला। साल 2016 में टीम इंडिया में जगह मिलने के बाद मुझे लगातार आईपीएल में खेलने का अवसर मिला है। फिर मैं कैसे मान लूँ कि आईपीएल से टीम में जगह मिली जबकि आधार तो रणजी ट्रॉफी और घरेलू टूर्नामेंट ही होते हैं।

## आरसीबी की प्लेऑफ की राह हुई मुश्किल , जीतने होंगे बचे हुए सभी मैच

अर्रिज कैप की दौड़ में डु प्लेसिस, पर्पल कैप की दौड़ में तुषार शीर्ष पर

नई दिल्ली । (एजेंसी)

दिल्ली कैपिटल्स के खिलाफ मिली हार के साथ ही रॉयल चैलेंजर्स बंगलुरु (आरसीबी) की प्लेऑफ में पहुंचने की संभावनाएं बेहद कम हो गयी हैं। आरसीबी अब 10 में से पांच जीत और पांच हार के साथ ही अंक तालिका में पांचवें स्थान पर फिसल गयी है। पिछले पांच मुकाबलों में उसे दो में हार मिली है। अब उसे अपनी उम्मीदें बनाये रखने के लिए बचे हुए सभी चार मैचों को जीतना होगा। आरसीबी को प्लेऑफ में अपनी उम्मीदें बनाये

रखने के लिए मुंबई, राजस्थान, हैदराबाद और गुजरात पर जीत दर्ज करनी होगी। वहीं गुजरात टाइटंस 10 में से सात मुकाबले जीतकर अभी अंक तालिका में पहले नंबर पर बरकरार है। वहीं चेन्नई सुपर किंग्स 11 मैचों में छह जीत और चार हार के साथ ही दूसरे व लखनऊ और राजस्थान तीसरे और चौथे स्थान पर बनी हुई हैं। वहीं सबसे अधिक रनों के लिए मिलने वाली अर्रिज कैप पर आरसीबी के फाफ डु प्लेसिस की दावेदारी बनी हुई है। डु प्लेसिस ने दिल्ली के खिलाफ मुकाबले में 45 रन बनाए। ऐसे में अब डु प्लेसिस

के 10 मैचों में 467 रन हो गए हैं और वह अर्रिज कैप की दौड़ में सबसे आगे बनी हुई है। इसके अलावा आरसीबी के विराट कोहली भी अर्रिज कैप की दौड़ में शीर्ष पांच खिलाड़ियों में बने हुए हैं। विराट के नाम 10 मैचों में 376 रन हैं। वहीं सबसे अधिक विकेट लेने पर मिलने वाली पर्पल कैप के लिए सीएसके के युवा तुषार देशपांडे ने अपना दावा किया है। तुषार ने अब तक 11 मैचों में 19

विकेट लिए हैं और वह सबसे अधिक विकेट लेने वाले गेंदबाजों में नंबर एक पर बने हुए हैं। पर्पल कैप की दौड़ में दूसरे नंबर पर गुजरात टाइटंस के ही तेज गेंदबाज मोहम्मद शमी और स्पिनर राशिद खान 18-18 विकेट लेकर दूसरे नंबर पर बने हुए हैं।

## मुम्बई पर जीत के बाद बोले रतुराज, किसी भी पिच पर खेलने तैयार हैं

चेन्नई । चेन्नई सुपर किंग्स (सीएसके) टीम के सलामी बल्लेबाज रतुराज गायकवाड़ ने मुंबई इंडियंस के खिलाफ टीम को मिली जीत से उत्साहित होकर कहा कि उनकी टीम किसी भी पिच पर खेलने के लिए तैयार है। रतुराज ने माना कि इस मैदान पर उनकी टीम को घरेलू हालातों का लाभ मिलता है। ऐसे में वह किसी भी पिच पर खेल सकते हैं। सीएसके ने ने यहां चेप्पाक में खेले गए आईपीएल लीग मुकाबले में मुंबई इंडियंस को छह विकेट से हरा दिया। सीएसके टीम ने इस मैच में मुंबई की टीम को 8 विकेट पर 139 रन पर रोकने के बाद 17.4 ओवर में ही जीत हासिल कर ली। उन्होंने कहा, 'यहां पिछले दो मैचों में हमें करीबी मुकाबलों में हार का सामना करना पड़ा। हम जीत से केवल एक दो कदम ही दूरी पर थे। घरेलू हालातों से मिलने वाले लाभ को देखते हुए हम यहां किसी भी पिच पर खेल सकता है। वहीं मुंबई के बल्लेबाज नेहाल वंडेरा ने कहा कि उनकी टीम इस मैच में 15 से 20 रन और बनाती तो परिणाम अलग होता।

## डु प्लेसिस ने बताया कुछ खराब गेंदें बनी हार का कारण

नई दिल्ली । (एजेंसी)

दिल्ली कैपिटल्स के खिलाफ आईपीएल लीग मुकाबले में मिली हार से निराश रॉयल चैलेंजर्स बंगलुरु (आरसीबी) के कप्तान फाफ डु प्लेसिस ने कहा है कि कुछ खराब गेंदें फेंकने के कारण उनकी टीम मैच से बाहर हुई। डु प्लेसिस ने कहा, मुझे लगा था कि 185 का स्कोर अच्छा है पर ओस ने स्पिनरों को खेलना आसान बना दिया। इससे मैच हमारे हाथ से निकल गया। इसके अलावा दिल्ली के बल्लेबाजों ने भी अच्छी बल्लेबाजी कर मैच हमसे छिन लिया। साथ ही कहा कि सभी लोग स्पिनरों पर भरोसा करते हैं पर ओस को देखते हुए सही क्षेत्रों में

गेंदबाजी करने की जरूरत होती है। कुछ खराब गेंदें फेंकने और कुछ गलतियां करने से हम मुकाबले से बाहर हो गए। इस मैच में दिल्ली ने अच्छी बल्लेबाजी की। फाफ ने कहा, हमें अंत में और प्रयास करना चाहिये था। हमें पहले लगा जैसे 185 का स्कोर ठीक है पर हमें वहां एक बड़े ओवर की जरूरत थी जिससे कि हम 200 के स्कोर पर पहुंच पाते। अगर ऐसा होता तो इससे फर्क पड़ता। चौथे नंबर पर ग्लेन मैक्सवेल ने हमारे लिए अच्छा प्रदर्शन किया। महिपालल्लोमरोर ने भी पांचवें नंबर पर अच्छा खेला। यहां की पिच धीमी रहती है। अगर आप पहले 6 ओवरों में अच्छी बल्लेबाजी करते हैं तो आप शीर्ष पर पहुंच

सकते हैं। इस मैच में दिल्ली ने फिलिप साल्ट के 87 रनों की सहायता से 7 विकेट से यह मुकाबला जीत लिया। वहीं आरसीबी ने विराट कोहली, लोमरोर के अर्धशतकों से चार विकेट पर 181 रन बनाए थे। दिल्ली ने कप्तान डेविड वॉनर, मिशेल मार्श और रौसिव वह साल्ट की शानदार अर्धशतकीय पारी से जीत दर्ज की। इस हार से आरसीबी



अब पांचवें नंबर पर खिसक गयी है। ऐसे में उसे प्लेऑफ के लिए बचे हुए सभी तीनों मैच जीतने होंगे।

## पाथिराना शानदार गेंदबाज पर उन्हें केवल आईसीसी टूर्नामेंटों में ही रखे श्रीलंका : धोनी

चेन्नई । चेन्नई सुपर किंग्स (सीएसके) टीम के कप्तान महेंद्र सिंह धोनी ने मुंबई इंडियंस टीम के खिलाफ मिली जीत के बाद श्रीलंकाई टीम के युवा तेज गेंदबाज मथीशा पथिराना की जमकर प्रशंसा की है। पथिराना ने मुंबई के खिलाफ मैच में सीएसके की जीत में अहम भूमिका निभाई थी। धोनी ने कहा कि पथिराना एक शानदार प्रतिभा है पर उन्हें सभी प्रारूपों विशेषकर टेस्ट क्रिकेट में शामिल नहीं किया जाना चाहिये। पथिराना पूर्व श्रीलंकाई तेज गेंदबाज लसित मलिंगा की तरह एक्शन वाले गेंदबाज हैं। इस युवा गेंदबाज ने मुंबई इंडियंस के खिलाफ चार ओवर में ही 15 रन देकर तीन विकेट लिए थे। धोनी ने कहा कि 'स्लिंग एक्शन वाले गेंदबाजों को चोटिल होने का खतरा अधिक रहता है। इसलिए पाथिराना को सभी प्रारूपों में उतारने से बचा जाना चाहिये। धोनी ने कहा, जिन गेंदबाजों का एक्शन मुश्किल होता है बल्लेबाजों के लिए उनकी गेंदों को खेलना कठिन होता है। पथिराना की निरंतरता और तेजी उसे विशेष बनाती है। मुझे लगता है कि उसे टेस्ट क्रिकेट में शामिल नहीं करना चाहिये। उसे केवल आईसीसी टूर्नामेंट में ही शामिल करना चाहिये। अभी वह युवा है और वह श्रीलंकाई क्रिकेट के लिए काफी अहम साबित होगा। सीएसके और मुंबई के बीच हुए मैच में पहले बल्लेबाजी करते हुए इंडियंस ने आठ विकेट पर 139 रन बनाये। इसके बाद चेन्नई सुपरकिंग्स ने 17.4 ओवर में ही 140 रन कर लक्ष्य हासिल कर लिया।

# जन्म कुंडली से पता चलते हैं दाम्पत्य जीवन में कलह और मधुरता के योग

दाम्पत्य में जीवन साथी अनुकूल हो तो हर तरह की परिस्थितियों का सामना किया जा सकता है लेकिन यदि दाम्पत्य जीवन में दोनों में से किसी भी एक व्यक्ति का व्यवहार यदि अनुकूल नहीं रहता है तो रिश्ते में कलह और परेशानियों का दौर लगा रहता है। ज्योतिषशास्त्र में जातक की जन्म कुंडली को देखकर,

यह अनुमान लगाया जा सकता है कि आपके दाम्पत्य जीवन में कलह के योग कब उत्पन्न हो सकते हैं।

जीवन में कलह के योग बनते हैं-

- 1. कुंडली में सप्तम या सातवाँ घर विवाह और दाम्पत्य जीवन से सम्बन्ध रखता है। यदि इस घर पर पाप ग्रह या नीच ग्रह की दृष्टि रहती है तो वैवाहिक जीवन में परेशानियों का सामना करना पड़ता है।
- 2. यदि जातक की जन्मकुंडली के सप्तम भाग में सूर्य हो तो उसकी पत्नी शिक्षित, सुशील, सुंदर एवं कार्यों में दक्ष होती है, किंतु ऐसी स्थिति में सप्तम भाग पर यदि किसी शुभ ग्रह की दृष्टि न हो तो दाम्पत्य जीवन में कलह और सुखों का अभाव बन जाता है।

- 3. यदि जन्म कुण्डली में प्रथम, चतुर्थ, सप्तम, द्वादश स्थान स्थित मंगल होने से जातक को मंगली योग होता है इस योग के होने से जातक के विवाह में विलम्ब, विवाहोपरान्त पति-पत्नी में कलह, पति या पत्नी के स्वास्थ्य में क्षीणता, तलाक एवं क्रूर मंगली होने पर जीवन साथी की मृत्यु तक हो सकती है।
- 4. जन्म-कुंडली के सातवें या सप्तम भाग में अगर अशुभ ग्रह या क्रूर ग्रह (शनि, राहु, केतु या मंगल) ग्रहों की दृष्टि हो तो दाम्पत्य जीवन में कलह के योग उत्पन्न हो जाते हैं। शनि और राहु का सप्तम भाग होना भी वैवाहिक जीवन के लिए शुभ नहीं माना जाता है।
- 5. राहु, सूर्य और शनि पृथक्तावादी ग्रह हैं, जो सप्तम (दाम्पत्य) और द्वितीय (कुटुंब) भागों पर विपरीत प्रभाव डालकर वैवाहिक जीवन को नारकीय बना देते हैं।
- 6. यदि अकेला राहु सातवें भाग में तथा अकेला शनि पांचवें भाग में बैठा हो तो तलाक हो जाता है। किन्तु ऐसी अवस्था में

- 7. शनि को लम्बे नहीं होना चाहिए। या लम्बे में उच्च का गुरु नहीं होना चाहिए।
- 8. अब इसी प्रकार एक सुखमय और मधुर वैवाहिक जीवन की बात करें तो जातक की जन्म-कुंडली में ग्रहों की स्थिति कुछ इस प्रकार से होनी चाहिए-
- 9. सप्तमेश का नवमेश से योग किसी भी केंद्र में हो तथा बुध, गुरु अथवा शुक्र में से कोई भी या सभी उच्च राशि गत हो तो दाम्पत्य जीवन सुखमय पूर्ण रहता है।
- 10. यदि दोनों में से किसी की भी कुंडली में पंच महापुरुष योग बनाते हुए शुक्र अथवा गुरु से किसी कोण में सूर्य हो तो दाम्पत्य जीवन अच्छा होता है।
- 11. यदि सप्तमेश उच्चस्थ होकर लम्बे के साथ किसी केंद्र अथवा कोण में युति करे तो दाम्पत्य जीवन सुखी होता है।
- 12. यदि किसी व्यक्ति की कुंडली में वैवाहिक जीवन को लेकर परेशानियों का सामना करना पड़ रहा है तो उपाय के लिए सबसे पहले पति-पत्नी की कुंडली का मिलान बेहद जरूरी हो जाता है। दोनों जातकों की



कुंडली का एक मिलान करके ही ज्योतिषाचार्य उपाय को बता सकते हैं। कई बार देखा गया है कि यदि पत्नी की कुंडली में यह दोष मौजूद है और पति की कुंडली अनुकूल है तो समस्या थोड़ी कम हो जाती है और इसी के उल्टे भी कई बार हो जाता है। लेकिन यदि दोनों व्यक्तियों की कुंडली में सप्तम भाग सही नहीं रहता है तो उस स्थिति में जीवन नरकीय बन जाता है। किसी भी परिस्थिति में कुंडली का मिलन समय से कराकर, उपायों को अगर अपनाया जाए तो पीड़ा कम हो जाती है।

## सभी प्रकार के रोगों और पीड़ाओं से मुक्ति दिलाता है

# हनुमान यज्ञ

'नासे रोग हरे सब पीरा। जो सुमिरे हनुमंत बलबीरा।'

हनुमान चालीसा की यह चौपाई बताती है कि बजरंग बली सभी प्रकार रोगों और पीड़ाओं से मुक्ति दिला सकते हैं। इसी प्रकार कलयुग में हनुमान यज्ञ सभी प्रकार की पीड़ा से मुक्ति दिलाते वाला और धन और यश की प्राप्ति के लिए एक उत्तम और चमत्कारिक उपाय के रूप में बताया जाता है। संतों के अनुसार हनुमान यज्ञ में इतनी शक्ति है कि अगर विधिवत रूप से यज्ञ को कर लिया जाए तो यह व्यक्ति की हर मनोकामना को पूरा कर सकता है। इसलिए शायद कई हिन्दू राजा युद्ध में जाने से पहले हनुमान यज्ञ का आयोजन जरूर करते थे।

आइये जानते हैं कैसे होता है हनुमान यज्ञ और यदि कोई हनुमान यज्ञ नहीं करवा सकता है तो हनुमान जी की कृपा प्राप्ति का अन्य उपाय-

हनुमान यज्ञ को एक सिद्ध ब्राह्मण की आवश्यकता से ही विधिवत पूर्ण किया जा सकता है। यह यज्ञ इंसान को धन और यश की प्राप्ति करवाता है। जो भी व्यक्ति हनुमान यज्ञ से हनुमान जी की पूजा करता है और ध्यान करता है उसके जीवन में सभी समस्याएं निश्चित रूप से समाप्त हो जाती हैं। हनुमानजी को प्रसन्न करने का यह सर्वाधिक लोकप्रिय उपाय है। इस यज्ञ में हनुमान जी के मंत्रों द्वारा, इनको बुलाया जाता

है और साथ ही साथ अन्य देवों की भी आराधना इस यज्ञ में की जाती है। कहा जाता है कि इस यज्ञ में जैसे ही भगवान श्रीराम का स्मरण किया जाता है तो इस बात से प्रसन्न होकर, हनुमान जी यज्ञ स्थल पर प्रत्यक्ष या अप्रत्यक्ष रूप में विराजमान हो जाते हैं।

**हनुमान यज्ञ के लिए कुछ आवश्यक वस्तुएं-**  
लाल फूल, रोली, कलावा, हवन कुंड, हवन की लकड़ियाँ, गंगाजल, एक जल का लोटा, पंचामृत, लाल लंगोट, पांच प्रकार के फल। पूजा सामग्री की पूरी सूची, यज्ञ से पहले ही ब्राह्मण द्वारा बनवा लेनी चाहिए।

हनुमान यज्ञ के लिए सबसे लिए मंगलवार का दिन बहुत शुभ माना जाता है। इस यज्ञ को विधिवत पूरा एक ब्राह्मण की सहायता से ही करवाया जा सकता है।

अगर कोई व्यक्ति किसी कारण, पंडित जी से यज्ञ या हवन नहीं करवा सकता है तो ऐसे वह स्वयं से भी एक अन्य पूजा विधान को घर में खुद से कर सकता है।

**पूजन विधि**  
हनुमान जी की एक प्रतिमा को घर की साफ जगह या घर के मंदिर में स्थापित करें और पूजन करते समय आसन पर पूर्व दिशा की ओर मुख करके बैठ जायें। इसके पश्चात हाथ में चावल व फूल लें व इस मंत्र (प्रार्थना) से हनुमानजी का

स्मरण करें-  
**ध्यान करें-**  
अतुलितबलधाम हेमशैलाभदेहं  
दनुजवनकुशानु ज्ञानिनामग्रगण्यं।  
सकलगुणनिधानं वानराणामधीशं  
रघुपतिप्रियभक्तं वातजातं नमामि॥  
ॐ हनुमते नमः ध्यानार्थं पुष्पाणि समर्पयामि॥  
अब हाथ में लिया हुआ चावल व फूल हनुमानजी को अर्पित कर दें।  
इसके बाद इन मंत्रों का उच्चारण करते हुए हनुमानजी के सामने किसी बर्तन अथवा भूमि पर तीन बार जल छोड़ें।  
ॐ हनुमते नमः, पादं समर्पयामि॥  
अर्घ्यं समर्पयामि। आचमनीयं समर्पयामि॥  
इसके बाद हनुमानजी को गंध, सिंदूर, कुंकुम, चावल, फूल व हार अर्पित करें। इसके पश्चात हनुमान जी की उपयोगी और सरल 'हनुमान चालीसा' का कम से कम 5 बार जाप करें।  
सबसे अंत में घी के दीये के साथ हनुमान जी की आरती करें। इस प्रकार यह यज्ञ और निरंतर घर में इस प्रकार किया गया पूजन, हनुमान जी को प्रसन्न करता है और व्यक्ति की सभी मनोकामनाओं को भी पूरा करता है।



## ईश्वर अराधना की एक विधि है आरती

आरती देवी-देवता या अपने आराध्य, अपने ईश देव की स्तुति की उपासना की एक विधि है। आरती के दौरान भक्तजन गाने के साथ साथ धूप दीप एवं अन्य सुगंधित पदार्थों से एक विशेष विधि से अपने आराध्य के सामने घुमाते हैं। मंदिरों में सुबह उठते ही सबसे पहले आराध्य देव के सामने नतमस्तक हो उनकी पूजा के बाद आरती की जाती है। इसी क्रम को सांय की पूजा के बाद भी दोहराया जाता है व मंदिर के कपाट रात्रि



## सोने के पलंग के अंदर भूलकर भी न रखें ये 10 चीजें

1. कपड़ों की पोटेली : अक्सर लोग पलंग के भीतर गंदे या फटे पुराने कपड़ों की पोटेली रख देते हैं जो कि वास्तु अनुसार ठीक नहीं है।
2. इलेक्ट्रॉनिक सामान : घर के बंद या खराब पड़े इलेक्ट्रॉनिक सामान को पलंग के भीतर या नीचे नहीं रखें। इससे अनिद्रा रोग हो सकता है।
3. डबल शीट : पलंग के उपर कभी भी ऐसी शीट या गद्दा न बिछाएं जो दो भागों में विभाजित हो। इससे पति पत्नी के बीच मनमुटाव बढ़ता है। पलंग पर दो अलग-अलग गद्दों की बजाय एक ही गद्दा का प्रयोग करें। इससे पति-पत्नी में एकता व सामंजस्य बना रहता है।
4. लोहे की वस्तु : पलंग के अंदर या



5. नीचे लोहे की कोई वस्तु न रखें। कई लोग अटला रख देते हैं।
6. प्लास्टिक की वस्तु : पलंग के अंदर या नीचे प्लास्टिक से बनी कोई भी वस्तु न रखें।
7. झट्टी : पलंग के नीचे झट्टी रखते हैं तो इस प्रकार की चीजें सोते समय हमारे मन और मस्तिष्क पर गहरा असर डालने का काम करती हैं। घर पर आर्थिक परेशानी बनी रहने के साथ लोग हर समय बीमारी लगी रहती है।
8. शीशा : पलंग के सिरहाने या सामने किसी तरह का शीशा, दर्पण नहीं लगा होना चाहिए और पलंग का सिरहाना एक दम प्लेन होना चाहिए। इससे गृहस्वामी को अनिद्रा, बेचैनी आदि परेशानियां हो सकती हैं।
9. जेवर : पलंग के अंदर कभी भी सोने, चांदी या अन्य धातु के जेवर या गहने नहीं रखना चाहिए।
10. जूते-चप्पल : सोने से पहले जूते-चप्पल कभी भी बिस्तर के नीचे या सिरहाने की तरफ न रखें इससे निगेटिव एनर्जी आती है। अनावश्यक जूते चप्पल को पलंग के अंदर न रखें।
11. तेल : किसी प्रकार का कोई तेल अपने पास रखकर नहीं सोना चाहिए। इससे जीवन में विभिन्न प्रकार की कठिनाइयों का सामना करना पड़ता है। कई लोग पलंग पेटी में तेल की केन रख देते हैं जोकि हानिकारक है।

## मंत्रों की ध्वनि में होती है शक्ति

वैसे तो मंत्रों के अर्थ इतना महत्व नहीं रखते क्योंकि विशेषज्ञों का मानना है कि मंत्रों के अर्थ में नहीं बल्कि ध्वनि में शक्ति होती है। इसका एक कारण यह भी है कि इन मंत्रों की उत्पत्ति के बारे में कहा जाता है कि ये किसी व्यक्ति विशेष द्वारा नहीं लिखे गए हैं बल्कि वर्षों की साधना के बाद ऋषि मुनियों ने इन ध्वनियों को सुना है। विशेषकर बीज मंत्रों के बीजाक्षरों का अर्थ साधारण व्यक्ति के लिए समझना बहुत मुश्किल है उसे ये निरर्थक लगते हैं लेकिन माना जाता है कि ये बीजाक्षर सार्थक हैं और इनमें एक ऐसी शक्ति अन्तर्निहित रहती है जिससे आत्मशक्ति या फिर देवताओं को उत्तेजित किया जा सकता है। ये बीजाक्षर अन्त-करण और वृत्ति की शुद्ध प्रेरणा के व्यक्त शब्द हैं, जिनसे आत्मिक शक्ति का विकास किया जा सकता है। मंत्र का शाब्दिक अर्थ होता है एक ऐसी ध्वनि जिससे मन का तारण हो अर्थात् मानसिक कल्याण हो जैसा कि शास्त्रों में कहा गया है 'मन्-तारयति इति मन्त्र' अर्थात् मन को तारने वाली ध्वनि ही मंत्र है। वेदों में शब्दों के संयोजन से इस प्रकार की कल्याणकारी ध्वनियां उत्पन्न की गईं। माना जाता है कि मनुष्य की अवचेतना में बहुत सारी आध्यात्मिक शक्तियां होती हैं जिन्हें मंत्रों के द्वारा प्रयोग में लाया जा सकता है। मंत्र की ध्वनियों के संघर्ष से इन आध्यात्मिक शक्तियों को उत्तेजित किया जाता है हालांकि इसके लिए सिर्फ मंत्रोच्चारण काफी नहीं है बल्कि दृढ़ इच्छा शक्ति से ध्वनि-संचालन एवं नैष्ठिक आचार भी जरूरी है। तंत्र साधना के मंत्रों में मंत्रोच्चारण की शुद्धि व मंत्रोच्चार के दौरान विशेष नियमों का पालन करना होता है जो किसी गुरु के मार्गदर्शन में ही संभव है। अक्सर लोग मंत्रों या बीज मंत्रों का जाप करते हैं या फिर जाप करवाते हैं लेकिन इन मंत्रों के मायने क्या है इस पर ध्यान नहीं देते लेकिन हर मंत्र में निहित बीजाक्षर और बीजाक्षर में निहित वर्ण बिंदु एवं मात्राएं किसी न किसी देवी-देवता का प्रतिनिधित्व करती हैं। इस बारे में विश्वसनीय जानकारी बहुत कम मिलती है। लेकिन फिर भी हमने कुछ प्रयास किया है इन मंत्रों का अर्थ जानने का। यह भी देखने को मिलता है कि गायत्री और मृत्युंजय मंत्र जैसे लोकप्रिय मंत्रों के सरलार्थ तो हमें मिल जाते हैं, लेकिन अन्य मंत्रों के बारे में जानकारी नहीं मिलती।



